
भांगरभूंय 


सोमार 5 सप्टेंबर 2022 


अति 


शिक्षकांक परबीं 
आयज शिक्षक दीस. आदले 
राष्ट्रपती, म्हान शिक्षक डॉ 
सर्वपल्ली राधाकृष्णन हांचो 
वाडदीस. ते निमतान नवी 
पिळगी घडोवपाक रातदीस 
वावुरपी सगल्या शिक्षकांक 
परबीं 
भांगरभूंय वतीन 

भारताक हारोवन 
पाकिस्तानान घेतलो बदलो 


))8 

आझाद स्थापन 


करतले नवो 

श्रीनगरः काँग्रेसीक सोडचीट 
दिले उपरांत गुलाम नबी आझाद 
'कसलें पावल उबारतले हाचे कडेन 
सगल्यांचें लक्ष लागलां. गुलाम नबी 
आझाद सद्या जम्मू कश्मीर भोंवडेर 
आसात. हे भोंवडे वेळार आयोजीत 
केल्ले सभेंत तांणी नवो राजकी पक्ष 
स्थापन करतले अशी घोशणा केली. 
ताका लागून आझाद आपल्या नव्या 
पक्षाच्या माध्यमांतल्यान काँग्रेसीक 
धपको दितले काय कितें है पळोवप 
म्हत्वाचें थारलां. 


भाजप, आरएसएस दुस्वास 


पातळायतात: राहुल गांधी 
नवी दिल्ली: देशांत दुस्वास 
वाडोवन हें सरकार भिरांत निर्माण 
करता. ताका लागून म्हारगाय, 
बेरोजगारी आनी फुड़ारा विशीं 
भिरांत वाडत चल्ल्या. भाजप 

आनी आरएसएसचे फुडारी देशाचें 
विभाजन करूंक पळयतात. तांकां 
देशांत मोगाचें वातावरण नाका, 
तांकां सेगीत भिरांत निर्माण करपाची 
आसा असो गंभीर आरोप काँग्रेस 
फुडारी राहुल गांधी हांणी भारतीय 
जनता पक्ष आनी राष्ट्रीय स्वयंसेवक 
संघाचेर केलो. 


पाकिस्तानांत आयिल्ल्या 


हुवारात 1300 जाणाक मरण 
इस्लामाबाद: पाकिस्तानांत 
आयिल्ल्या हुंवाराक लागून आतां 
मेरेन 1300 लोकांक जीव वगडावचो 
पडलो, ह्या सैमीक आपत्तीत खूबशा 
जाणांचे संवसार उद्धवस्त जाल्यात. 
सरकाराच्या आपत्ती वेवस्थापन 
विभागा कडल्यान व्हड प्रमाणांत 
बचावकार्य राबयतात. फाटल्या 24 
वरांत हुंवाराक लागून 24 जाणांक 
मरण आयलां. पाकिस्तानातल्या 
बलुचिस्तान, खैबर पख्तुन्वा सयत 
दक्षीणेतलो सिंध प्रांत उदका खाला 
गेला. 


विरोधी एकवटा खातीर 
आयज नितीशकुमार दिल्लीत 


पाटणाः बिहारचे मुख्यमंत्री नि- 
तीशकुमार विरोधी एकवटा खातीर 
आयच्यान (सोमार) दोन दिसांचे 
दिल्ली भोंवडेर वचपाचे आसात. ते 
हांगा विरोधी पक्ष फुडाऱ्यांची भेट 
घेवन चर्चा करतले अशी म्हायती 
जदयूच्या एका फुडाऱ्यान दिली. ते 
काँग्रेसीच्या वरिश्ठ फुडाऱ्यां कडेन 
चर्चा करतले अशें ह्या फुडाऱ्यान 
सांगलें. फाटल्या म्हयन्यांत भाजपा 
बरोबरची युती तोडले उपरांत निती- 
शकुमार सोनिया गांधी आनी राहुल 
गांधी हांच्या संपर्कात आशिल्ले. 


आयज सोरेन विस्वासदर्शक 


थारावाक वतले सामकार 
रांची: झारखंडचे मुख्यमंत्री 

हेमंत सोरेन आयज (सोमारा) 
विधघनसभेच्या विशेश अधिवेशनांत 
विस्वासदर्शक थारावाक सामकार 
वतले. हे विशीं विधानसभा 
सचिवालया कडल्यान झारखंडां- 
तल्या आमदारांक पत्र धाडलां. 
विधानसभेत भोवमात सिद्ध करपा 
खातीर मुख्यमंत्री सोरेन विस्वासद- 
र्शक थाराव मांडूंक सोदतात अशें 
ह्या पत्रांत म्हणलां. 

फुडाराचे खांबे वेरोबचे 
पयलीं. 


चडांत चड 
उण्यांत उणें 


अंदूं चवथ नेटान जाली. सगलें सामान 
हांणी दिलें तेंय बी कसलीच वेंचणूक 
नासतना. 


सोनाली फोगट: हरियाणांत पुलीस 
करतात पुराव्यांची खातरजमा 


गाय पुलिसांचो तपास निश्कशां मेरेन पावतलो: जसपाल सिंग 


ज्ञ भांगरभूंय । प्रतिनिधी 


पणजी : अभिनेत्री सोनाली फोगट 
खून प्रकरणांत पुलीस हरियाणांत 
पुराव्यांची खातरजमा करतात. 
गुन्यावांच्या तपासांत गोंय पुलिसांची 
कामगिरी सरस आसा. सोनाली 
फोगट खून प्रकरणांत पुलीस 
तपास एका निश्कर्शा मेरेन पावतलो 
असो विस्वास पुलिस म्हासंचालक 
जसपाल सिंग हांणी उक्तायला. 

सोनाली फोगट खून प्रकरणांत 
पुलीस म्हासंचालक जसपाल सिंग 
हांणी तरेकवार मुद्यांचे) उलोवप 
केलें. तपास सीबीआय कडेन 
दिवचो अशी मागणी सोनालीचे 
कुटुंब करीत आसात. अजून मेरेन 
तरी तपास सीबीआय कडेन दिवंक 
ना. उपअधिक्षक पांवड्यार तपास 
सुरू आसा अशें हाचे पयलींच 
मुख्यमंत्री डॉ. प्रमोद सावंत हांणी 
स्पश्ट केलां. 

तपासा खातीर पुलिसांचो एक 
पंगड हरियाणांत आसा. फाटल्या 
बुधवारा हो पंगड हरियाणांत पावला. 
खून प्रकरणांतलो मुखेल दुबावीत 
सुधीर सांगवा हाचे फ्लॅट तशेंच 
हेर मालमत्तेक भेटी दिवन पुरावे 
तपासपाचो वावर पुलीस करतात. 


रेव काडप्यांचेर फारपेटः 


सुधीर सांगवा हांचो रोहतक हांगा 
फ्लॅट आसा. पुरावे लागीं करपा 
सयत तांची जुळवाजुळव करपाचो 
वावर सुरू आसा अशी म्हायती 
गोपांनी दिली. 

सोनाली फोगट खून प्रकरणाचो 
तपास योग्य तरेन सुरू आसा. 
तपासात गोंय पुलिसांची कामगिरी 
उत्कृश्ट आसा. जे तरेन तपास सुरू 
आसा, तें पळयल्यार तपास ठोस 
निश्कर्शा मेरेन येतलो असो विस्वास 
पुलिस म्हासंचालक जसपाल सिंग 
हांणी उक्तायला. 

तपास सीबीआय कडेन दिवचो 
अशी सोनाली फोगट कुटुंबाची 
मागणी आसा. तपास सीबीआय 
कडेन दिवपा विशीं मात पुलिस 
म्हासंचालकांनी उलोवप करूंक ना. 

सोनाली फोगट हिका 23 


कर्लीस रॅस्टोरंण्टाच्या शौचालयांत 22 ग्रॅम मेटाफेटामायन घुंवळे वखद मेळ्ळें 
उपरांत एडवीन नुनीस हाका पुलिसांनी अटक केल्ली. पयांत घुंवळे वखद 
घालून दिल्ल्यान सोनालीक मरण आयलें. सुधीर सांगवा आनी सुखविंदरपाल 
सिंग हांणी है पेय दिला, असो निश्कर्श आसा. हे दिकेन तपास सुरू आसा. 
खुना फाटल्यान अर्थीक कारण आसपाचे शक्यतायेन तपास सुरू आसा. 


ऑगस्टाक दुबावीत रितीन मरण 
आयिल्लें. मरण आयलें उपरांत 
तिका हास्पिटलांत दाखल केल्ली. 
ह्या प्रकरणांत गोंय पुलिसांनी 
पयलीं सैमीक रितीन फोगट हिका 
मरण आयिल्ल्याचे नोंद केल्लें. 
पूण फोगट हिचो भाव रिंकू ढाका 
हांणी गोंयांत आयले उपरांत आपले 
भयणीचो खून जाल्ल्याचो दुबाव 
उक्तावन चवकशी करपाची मागणी 
केली. गोमॅकाँत फोगट हिच्या 
कुडीचो पोस्टमार्टेम जाले उपरांत 
तिचे कुडीचेर घावे दिसून आयले. 
तशेंच तिणें उदकांतल्यान डुग्स 
घेतिल्ल्यान मरण आयिल्ल्याचें 
स्पश्ट जाल्लें. ते उपरांत पुलिसांनी 
खुनाचो गुन्यांव नोंद करून तपास 
सुरू केलो. आतां मेरेन पुलिसांनी 5 
जाणांक अटक केल्या. 

खून प्रकरणांतले मुखेल दुबावीत 
सुधीर सांगवा आनी सुखविंदर पाल 
सिंग हांकां पयलींच 10 दिसांचो 


पुलिसांक मेळ्ळे आरोपींचे धागेदोरे 


॥ भांगरभूंय । प्रतिनिधी 


पणजी : बेकायदो रंव काडपी 
कामगारांचेर फारपेट करपी गुन्यांवात 
आरोपींचो तपास लावपाक येस 
येवंक नासलें तरी पुलिसांक आरोपींचे 
धागेदोरे मेव्ळ्व्यात. पुलिसां कडल्यान 
फारपेटीचो नेटान तपास सुरू आसा. 
पुलीस म्हासंचालक जसपाल सिंग 
हांणी ही म्हायती दिली. 

चवथीचे राती बाणसाय - 
कुडचड्यार बेकायदो रेंब काडपी 
कामगारांचेर फारपेट जालो. रानवटी 
जनावरां खातीर वापर जावपी 
बंदुकोंतल्यान हो फारपेट जालो 


अशी म्हायती पुलिसांनी दिल्या. 
फारपेटीच्या तपासा खातीर पुलिसंनी 
पयली पांच जाणांक अटक केल्ली. 
अटके उपरांत पुलिसांक फारेपट 
करपी सुत्रधारा मेरेन पावप अजून 
मेरेन शक्य जावंक ना. तपासात 
पुलिसांची खासा प्रगती नासली तरी 
म्हत्वाचे धागेदोरे मेळ्ळ्याचें पुलीस 
म्हासंचालकांनी सांगलें. 

मध्यान राती रेंव काडपी 
व्हड्याचेर फारपेट जालो. 
व्हड्याचेर तीन कामगार 
आशिल्ले. गुळी लागिल्ल्यान युसून 
अलम (23) ह्या कामगाराक 
जाग्यारूच मरण आयलें जाल्यार 


मोहम्मद साहु हो कामगार जखमी 
जालो. एका कामगाराक कांयच 
जावंक ना. 

राज्यांत रेंवेची मागणी दिसान 
दीस वाडत आसा. रेंव काडपाचेर 
निर्बंध आसात. हाका लागून 
बेकायदो रेंव काडपाचें प्रमाण वाडून 
झगड्यांचेय प्रमाण वाडलां. रेंब 
माफिया मदल्या दुस्मानकायेंतल्यान 
हो फारपेट जावपाचो कयास आसा. 
हे फाटभुंयेर पुलिसांचो तपास सुरू 
आसा. 

सीआरझॅड वाठारांत रेंव 
काडपाचेर बंदीची तजवीज 2011चे 


"के पान 2 चेर 


सायरस मिस्त्री हांकां अपघातांत मरण 


क्ल खबरां संस्था 


मुंबयः टाटा समुहाचे आदले 
अध्यक्ष सायरस मिस्त्री हांकां काल 
(आयतारा) अपघातांत मरण आयलें. 
मुंबय-अहमदाबाद म्हामार्गार पालघर 
जिल्ह्यांत तांचे मोटारीक अपघात 
जालो. पुलिसांचे म्हायती प्रमाण 54 
वर्सा पिरायेचे मिस्त्री हांचे मर्सिडीज 
मोटारीन चारोटी गांवा लागसारच्या 
सूर्या न्हंये वयल्या दुभाजाक 
धपको दिलो. धपको दिले उपरांत 
मर्सिडीजच्यो ऑरबॅग उक्त्यो जाल्यो. 
पूण मिस्त्रीं सयत आनीक एकल्याक 
मरण आयलें. मोटारींत बट्ट चार 
जाण आशिल्ले. सायरस हांची 
मोटार मुंबयतली एक बायल दोतोर 
चलयताली. 


मुळावे म्हायती प्रमाण चालकाचें 
मोटारी वयलें नियंत्रण सुटिल्ल्यान 
हो अपघात घडलो. पुलिसांनी 
मर्सिडीज मोटारींतल्यान प्रवास 
करपी सगल्यांची म्हायती जारी 
केल्या. अपघातांत सायरस मिस्त्री 
सयत जहांगीर दिनशा पंडोले 


हांकांय मरण आयलां. जाल्यार 
अनायता पंडोले (बायल) आनी 
तांचे घरकार दरीयस पंडोले जखमी 
जाल्यात. अनायता पंडोले मुंबयच्यो 
नामनेच्यो दोतोर आसात. मर्सिडीज 
मोटार त्योच चलयताल्यो. तांचे 
घरकार दरीयस पंडोले जेएम 
'फायनाशियलचे सीईओ आसात. 
जहांगीर पंडोले दरीयसाचे बापूय 
आशिल्ले. 

मजगतीं, महाराष्ट्राचे उपमुख्य- 


प्रधानमंत्र्यांनी 
उक्तायलें दुख 
प्रधानमंत्री नरेंद्र मोदी हांणी 
सायरस मिस्त्री हांच्या मरणा 

वयर दुख्ख उक्तायलां. सायरस 
मिस्त्रीक आयिल्लें अचकीत मरण 
स्तब्ध करपी आसा. तांचो भारताचे 
अर्थीक शक्तीचेर विस्वास 
आशिल्लो. तांच्या मरणाक लागून 
उद्देग मळाचें व्हड लुकसाण 
जालां. तांच्या आत्म्याक शांती मेळूं 
अशें मोदी हांणी ट्विटर संदेशांत 
म्हणलां. 


मंत्री देवेंद्र फडणवीस हांणी ह्या 
अपघाताच्या चवकशीचे आदेश 
दिल्यात. 
'दनपारां 3.30 वरांच्या 
सुमाराक जालो अपघात 
पालघरचे पुलीस अधिक्षक 
बाळासाहेब पाटील हांचे म्हायती 
प्रमाण मिस्त्री एमएच 47 एबी 
6705 क्रमांकाचे मोटारीन प्रबास 
करताले. अपघात दनपारां 3.30 
वरांच्या सुमाराक अहमदाबाद-मुं- 
"के पान 2 चेर 


रिमांड दिला. हाका लागून पांचूय 
दुबावीत पुलीस कोठयेंत आसात. 

सुधीर सांगवा आनी सुखविंदरपाल 
सिंग हांची चवकशी सुरू आसा. ह्या 
खून प्रकरणांत आनीक दुबावीत 
घुस्पल्ल्याचो दुबाव आशिल्ल्यान 
पुलिसांनी अदीक तपास सुरू केला. 
ते खातीर पुलिसांचो एक पंगड 
हरियाणांत आसा. 

खून प्रकरणांतले मुखेल दुबावीत 
सुधीर सांगवान आनी सुखविंदर पाल 
सिंग हांकां सगल्यांत पयली अटक 
जाल्ली. हणजूण हांगासरल्या रामा 
मांद्रेंकार हाणें घुंवळे वखदां दत्तप्र- 
साद गांवकार हाका दिली. दत्तप्रसाद 
गांवकार हाणें ती सुधीर सांगवा 
हाका विकली, अशी म्हायती उक्ती 
जाल्या. घुंवळे वखदां पियेवपाक 
दिवपाचो प्रकार कर्लीस बीच क्लब 
शॅकांत जालो. कर्लीस बीच क्लब 
शॅकाचो धनी एडवीन नुनीस हाका 
लेगीत अटक जाल्ली. 


खंयच्या प्रकरणांत हैदराबाद पुलिसांक गोंय 
पुलिसांनी सहकार्य करूंक ना, तें काय सांगुक ना 


जानेवारी उपरांत स्टेशन डायरीत कसलीच नोंद ना : पुलीस म्हासंचालक 


॥ भांगरभूंय - प्रतिनिधी 


पणजी : खंयच्या गुन्यांवकारी 
प्रकरणांत गोंय पुलिसांनी हैदराबाद 
पुलिसांक सहकार्य करूंक ना, हें 
सांगपाची गरज आसली. आरोप करता 
आसतना हैदराबाद पुलीस आयुक्तांनी 
सहकार्य करूंक नाशिल्ली प्रकरणां 
सांगूक नात. तशेंच म्हजे सयत पुलीस 
महानिरिक्षक वा उपम्हानिरिक्षका 
कडेन लेगीत केन्ना चर्चा करूंक ना, 
अशें पुलीस म्हासंचालक जसपाल 
सिंग हांणी सांगलें. 

तरेकवार विशयांचेर पुलीस 
म्हासंचालक जसपाल सिंग हांणी 
आयतारा प्रसारमाध्यमांच्या प्रतिनिधीं 
कडेन चर्चा केली. हे वेळार तांणी 
ही म्हायती दिली. घुंवळे वखदांच्या 
प्रकरणांत हैदराबाद पुलीस आनी 
गोंय पुलिसां मदीं वाद सुरू जाला. 
घुंवळे वखदांच्या तपासांत गोंय 
पुलीस सहकार्य करिनात असो 
आरोप हैदराबादचे पुलीस आयुक्‍त 
सी. व्ही. आनंद हांणी केला. 
दोन दिसां पयलीं तांणी हो आरोप 
केल्लो. उपरांत पत्रक काडून गोंय 
पुलिसांनी हो आरोप न्हयकारिल्लो. 
पत्रका उपरांत पुलिस म्हासंचालक 
जसपाल सिंग हांणी लेगीत हो 
आरोप तथ्यहीन आशिल्ल्याचें 
उलोवप केलां. 

गुन्यांवकार एका राज्यांतल्यान 
दुसऱ्या राज्यांत वचपाची शक्यताय 
खूब आसता. खूबशे गुन्यांवकार 


गुन्यांव केले उपरांत दुसऱया राज्यांनी 
पळून वतात. आंतरराज्य गुन्यांवकार 
तशेंच गुन्यांवा विशीं फौजदारी 
दंड संहितेत (सीआरपीसी) कशे 
सोपस्कार करचे. ते विशीं स्पश्टी- 
करण आसा. तशेंच न्यायालयांनी 
लेगीत तपासा विशीं आदेश दिल्यात. 
सीआरपीसी तशेंच न्यायालयाच्या 
आदेशा प्रमाण तपास करचो पडटा. 
हाका लागून तपासा विशी हेर 
राज्यांच्या पुलिसांक म्हायती दिवपा 
सयत सहकार्य करचेंच पडटा, अशें 
पुलीस म्हासंचालक जसपाल सिंग 
हांणी सांगलें. 

आंतरराज्य गुन्यांवकार वा 
गुन्यांवकारी घडणुकांच्या तपासा 
विशीं यंत्रणा तयार जाल्या. समन्वय 
सादपा खातीर लेगीत यंत्रणा 
आसा. ह्या यंत्रणांची मजत घेवप 
शक्‍य आशिल्ले. हैदराबाद पुलीस 
आयुक्तांनी गोंय पुलिसां कडल्यान 
तपासांत सहकार्य मेळना, हो आरोप 


कित्याक केलो? तें आपणाक 
कळना. हैदराबादचे पुलीस आयुक्‍त 
हे विशीं गोंयच्या खंयच्याच 
अधिकाऱ्या कडेन उलोवंक नात. 
हाका लागून तांचे आरोप दुर्दैवी 
आनी तथ्यहीन आसात अशें पुलीस 
म्हासंचालक जसपाल सिंग हांणी 
म्हणलां. 

हैदराबादचे पुलिस आयुकत सी. 
व्ही. आनंद हांणी गोंय पुलिसां 
कडल्यान तपासात सहकार्य 
मेळना असो अरोप केल्लो. ह्या 
आरोपाक लागून काँग्रेस तशेंच 
गोवा फॉरवर्डान पुलीस तशेंच 
सरकाराचेर टिका केल्ली. हाका 
लागून ह्या प्रकरणान गंभीर मोडण 
घेतलां. 

एडवीन नुन्स हो हैदराबाद 

हांगा घुंवळे वखदांचो वेव्हार 
करतालो. ताचे आड गुन्यांव नोंद 
जाल्ल्याची खबर गोंय पुलिसांक 
मेळ्ळी. हैदराबाद पुलिसां कडल्यान 
मात सहकार्या विशीं कसलीच 
मागणी जाली ना. एडवीन नुन्स हो 
गाय पुलिसांच्या ताब्यांत 
आसा. ताचे अटकेची म्हायती 
ओसमानिया विद्यापीठ पुलिसांक 
कळयल्या. 

सहकार्या विशीं कसलेंच पत्र 
हैदराबाद पुलिसां कडल्यान येवंक 
ना, अशे स्पश्टीकरण गोंय पुलिसांनी 
हाचे पयली केल्लें. 


मोपा विमानतळाचेर आयज जातली विमानाची चांचणी 


ज्ञ भांगरभूंय । प्रतिनिधी 


पणजी : मोपा विमानतळाचेर आयज 
विमान देंबोबपाची (लँडींग) चांचणी 
जातली. विमानतळाचेर चांचणे खातीर 
आयज इंडिगो विमान लँड जातलें. 
नागरी उड्डाण खात्याचे संचालक सुरेश 
शनबोगे हांणी ही म्हायती दिली. 
विमान लँडिंगाचे चांचणे खातीर 
विमानतळ प्राधिकरण तशेंच 
जीएमआर कंपनीचे तज्ञ आयल्यात. 
खर सुरक्षा वेवस्थेंत विमानाची 
चांचणी जातली. सिग्नल, धांवपट्टी 
तशेंच हेर गजालींची तांत्रीक चांचणी 
जातली. जीएमआर कंपनीन खूबशा 
विमानतळांचें बांदकाम केलां. तांचे 
कडेन तज्ञ आसात. हाका लागून 
चांचणी येसस्वी जावपाक आडखळ 


येवची ना अशी म्हायती सुरेश 
शनबोगे हांणी दिली. विमानतळाचे 
काम पुराय जालां. चांचणी जावप 
बाकी आशिल्लें. विमान लैँडिंगाची 
चांचणी जाले उपरांत हेर सोपस्कार 
पुराय जातले. कामाची गती पळयत 
जाल्यार विमानतळाचे उक्तावण 


पांच दिसांचे गणपती पावयले 


1 fi 
| 


आडपयःफोंड्यां गणपती विसर्जना खातीर व्हरतना. 


छ भांगरभूंय । प्रतिनिधी 


पणजी : गणपती बाप्पा मोरया, 
फुडल्या वर्सा बेगीन येयात, मंगलमुर्ती 
मोरया...असो गजर करीत गोंयकारांनी 
पांच दिसांचे गणपतीक निरोप दिलो. 
पांच दिसांचे गणपती पावयिल्ले 
आसले तरी गणपतीची उमेद कायम 
आसा. 

गोंयांत बुधवारा चवथ सुरू 
जाली. देड दिसांच्या गणपतींचे 
बिरेस्तारा विसर्जन जालें. हाचे 
उपरांत आयतारा पांच दिसांच्या 
गणपतींचे विसर्जन जालें. आयतारा 
सुटी आशिल्ल्यान सगल्यांक 
गणपती विसर्जनाचो आनंद घेवप 


(नारायण पिसुर्लेकार) 


शक्य जालें. चडशा जाणांचे गणपती 
देड आनी पांच दिसांचें आसतात. 
हाका लागून घरची चवथ आतां 
सोंपल्या. कांय जाण सात दीस, 
कांय जाण णव दीस गणपती 
पुजतात. हाका लागून कांय जाणांची 
चवथ उरल्या. काल रातीं सगल्याक 
गर्दी आशिल्ली. रातीं सात ते रातीं 
बारा मेरेन विसर्जन सुरू आसले. 
'फोग मारपाचे प्रमाण उणें जाल्ले 
आसलें तरी कांय जाणांनी विसर्जना 
वेळार माराण मारपाची उमेद 
भागयली. कांय कडेन संगिताच्या 
तालार गणपतीचें विसर्जन जाले. 
भौशीक गणपती अजून आसात. 

ऑक्रोबरांत शक्‍य आसा अशें 
तांणी सांगले. प्रधानमंत्री नरेंद्र 
मोदी हांचे हस्तुकों विमानतळाचें 
उक्तावण जातलें. प्रधानमंत्र्यांचे 
सवडी प्रमाण उक्तावणाची 
कार्यावळ जातली आशें तांणी 


मोपा विमानतळाचे उक्तावण 
15 ऑगस्ट ते 30 ऑगस्ट मेरेन 
जावपाचें आशिल्लें. तें जालें 
ना. चांचणीच्या कामाक कळाव 
जाल्ल्यान आगस्टांत उक्तावण 
जालें ना. विमानतळाचें उक्तावण 
ऑक्टोबरांत जातलें अशें मुख्यमंत्री 
डॉ. प्रमोद सावंत हांणी स्वातंत्र्य 
दिसा वेळार जाहीर केलां. 

मोपा विमानतळाचे उक्तावण 
जाले उपरांत दिसाक 150 विमानां 
येवप शक्य आसा. संवसारीक 
पांवड्या वेल्यान एअरलायन्स 
कंपनीं कबलात करपाक इत्सूक 
आसात. 

मोपा विमानतळाचो लाव 
गोंयाकूच न्हय तर लागसारच्या 


सांगलें. = पान 2 चेर 

शिक्षक दिसा निमतान, हांव शिक्षकी समाजांतल्या सगल्यांक हुनहुनीत 
परबीं भेटयतां आनी दरेका विद्यार्थ्याच्या जिवितांत निर्णायक भुमिका 
करतात, ते खातीर कृतज्ञताय उक्तायतां. 

हो शुभ दीस, तर्शेच आमच्या शिक्षकांचो त्याग आनी लागणूक मनोवपाचो 
आनी तांकां आर्गा दिवपाचो दीस. दरेका विद्यार्थ्याच्या मना- काळजाचेर 
सदां खातीर शिक्षकांचो प्रभाव कोरांतिल्लो उरता आनी ताचो प्रभाव तांच्या 
जिवितांत कायमचो दिसता. आमकां शिक्षणीक आनी भावनीक मार्गदर्शन 
दिलले खातीर आमी आमच्या शिक्षकां प्रती सदांच उपकारी आसपाक जाय 

कोवीड -19 धामी खातीर शिक्षणीक मळाक सादारण दोन वर्सा व्हड ! 


पळोवन म्हाका खूब खोस जाता. 


धपको बसलो आनी अजून तें तातूंतल्यान सावरपाचो यल करता. ह्या 
वर्सा सावन प्रत्यक्ष वर्ग सुरू जाल्यात. पूण, विद्यार्थ्याचे शिक्षणीक जिणेचेर 
वायट परिणाम जावचो न्हय म्हूण शिक्षकांनी ऑनलायन शिक्षण दिवपाचें 
नवें आव्हान स्वीकारले तें पळोवन म्हाकाच उर्बा मेळ्ळी. हें तशं आव्हानात्मक 
काम आसलें आनी प्रत्यक्ष वर्गा सारके वातावरण तें दिवपाक शकना, तरीय 
शिक्षक आनी विद्यार्थ्यानीय ताका दृढपणान आनी नाविन्यान वेंग मारली तें 


ह्या खास दिसा, शिक्षक पुरस्कार मेळिल्ल्या राज्यभरांतल्या सगल्यांक 
हांव परबीं दितां. समाजांतल्या हेर घटकांक तुमचे पसून उर्बा मेळूं आनी 


उदात्त कार्य मुखार चालूं दवरू. 


अशी प्रार्थना करतां. 

ज्ञ भांगरभूंय । प्रतिनिधी 


उमेश झर्मेकारः म्हापशेंच्या 
डिटेंशन सेंटरा वतीन सरकारान 
आतां मेरेन फाटल्या तीन वर्सांत 120 
विदेशी नागरिकांक तांच्या मायदेशांत 
धाडल्यात. तातूंत 73 बायलो, 38 
दादले आनी 9 ल्हान भुरग्यांचो 
आस्पाव आसा. 

गोंयांत व्हड प्रमाणांत विदेशी 
नागरीक बेकायदो तरेन रावतात, 
अशें सरकाराचे नदरेक आयिल्लें. 
अशा नागरिकां कडेन पासपोर्ट आनी 
व्हिसा नाशिल्लो. ते भायर 2013 त 
पर्रा नायजेरियन नागरीक तरणाट्याचो 
घुंबळे वखदांतल्या टोळी झुजांत खून 
जाल्लो. ह्या खुनाच्या प्रकारा उपरांत 
पर्व खुबळिल्ल्या नायजेरियन 
नागरिकांनी धुमशेण कांडिल्लें आनी 
म्हामार्ग आडावन धरिल्लो. 


ह्या वेळार धुमशेण कांडपी 
भोवतेक नायजेरियन नागरीक 
बेकायदो तरेन राज्यांत रावतात, 
अशें मुखार आयिल्लें. तशेंच 
पासपोर्ट आनी व्हिसाची मुजत सांपून 
लेगीत देशांत राबितो करपी अशा 
विदेशी नागरिकांक पुलीस अटक 


दर्यदिगांचेर गणपती पावोवपाक 
40 जीवरक्षक तैनात 


॥ भांगरभूंय । प्रतिनिधी 


पणजी: गोंयांत चवथ व्हड 
प्रमाणांत मनयतात. बाप्पाक येवकार 
दिवप आनी पावोवप हे दोनूय सुवाळे 
व्हडा दबाज्यान मनयतात. गणपती 
पावोवपाचो सुवाळो उमेदीन आनी 
सुरक्षीत तरेन जावचो हे खातीर दृश्टी 
हे जीवरक्षक संस्थेचे जीवरक्षक 
गोंयांतल्या 40 दर्यादेगांचेर सेवा 
दितले. बिरेस्तारा देड दिसाचे 
गणपती पावोवपा वेळारूय तांणी ही 
सेवा दिल्ली. 

दर्यदेगां सयत हेर कांय गणपती 
पावोवपाच्या सुवांचेरूय जीवरक्षक 
तैनात आसतले. भाविकांक गणपती 
पावोवपाक तशेंच उपरांत सुरक्षीत 
उदकांतल्यान भायर येवपाक ते 
मजत करतले. दर्याची स्थिती 
पळोवन जर वातावरण पेडर 
आसत जाल्यार विधीवत पुजा 
जाले उपरांत गणपती स्वता दर्यात 


व्हरून पावोवपाकूय ते मजत 
करतले. 

हरमल, मोरजी, बागा, कळंगूट, 
कांदोळी, मिरामार, बायणा, कोलवा, 
पाळोळें ह्या दर्यादेगांचेर व्हड प्रमाणांत 
गणपती पावयतात. ह्या दयदिगांचेर 
गणपती पावोवपा वेळार खास 
करून ल्हान भुरग्यांचेर जीवरक्षक 
नदर दवरतले. तैनात केल्ल्या 
जीवरक्षकां सयत आनीक 
चड जीवरक्षकांची गरज पडली 
जाल्यार तोवूय पंगड दृश्टीन तयार 
दवरला. 


पपथरो 


120 विदेशी नागरिकांक धाडले घरा 


म्हापशेंचें डिटेंशन सेंटर करता बेकायदो राबितो करपी विदेशी नागरिकांक नदरकैद 


भलत्याच गजालींक लागून केंद्र चर्चेत 

डिटेंशन सेंटरांतल्यान पळून वचप, उपोशण आंदोलनाचें शस्त्र उबारप, 
कर्मचाऱ्यांक धक्काबुक्की करप, जेवणखाण आनी इमारतीचे देखभाली 
वयल्यान अधिकाऱ्यांक वेठीक धरप, अशा साबार नदरकैदेतल्या ह्या विदेशी 
नागरिकांच्या करण्यांक लागून हैं केंद्र फाटली तीन वर्सा चर्चेत आसा. 


करताले. तांचे आड देशी विदेशी 
राबितो कायद्या खाला गुन्यांव नोंद 
करताले. ह्या विदेशी नागरिकांचो 
आंकडो व्हड आशिल्ल्यान 
तांकां धरून नदकतैदेंत दवरपा 
खातीर डिटेंशन केंद्राची गरज 
आशिल्ली. 

अखेरेक गोंय सरकारान 2017 
सावन डिटेंशन केंद्रा खातीर सुवात 
सोदपाक सुरवात केल्ली. तातूंत 
म्हापशेंची न्यायालयीन कोठडेची 
सुवात ह्या केंद्रा खातीर निश्चीत केली. 


कोलवाळ मध्यवर्ती बंदखणींत ह्या 
न्यायालयीन कोठडेचें स्थलांतर जाले 
उपरांत ही इमारत वापरा विणें पडून 
आशिल्ली. 

डिटेंशन केंद्रा खातीर हे पोरणे 
न्यायालयीन कोठडेची दुरुस्ती केली. 
ते उपरांत 29 मे 2019 ह्या दिसा ह्या 
डिटेंशन सेंटराचें मुख्यमंत्री डॉ. प्रमोद 
सावंत हांचे हस्तुकीं उक्तावण केलें. 
ह्या सुवाळ्या वेळार तेन्नाचे राज्य 
सचीव, पुलीस म्हासंचालक, पुलीस 
अधिकारी, राज्य समाज कल्याण 


खात्याचे अधिकारी हाजीर आशिल्ले. 

ह्या केंद्राचो कारभार गोंय राज्य 
समाजकल्याण खातें आनी पुलीस 
विदेशी नागरीक नोंदणी अधिकारी 
विभागा कडेन दिल्लो. केंद्राच्या 
उक्तावणाच्या दुसर्‍याच दिसा 
म्हणल्यार 30 मे 2019 ह्या दिसा 
ह्य केंद्रांत युगांडा नागरीक बायलेक 
धाडिल्ली. 

'फाटल्या 39 म्हयन्यांत म्हणल्यार 
3 वर्सा तीन म्हयन्यांत ह्या डिटेंशन 
केंद्रांत 134 विदेशी नागरिकांक धरून 
नदरकैदेंत दवरिल्ले. तातूंतल्या 120 
जाणांक सगळे कायदेशीर गजाली 
पुराय करून तांकां तांच्या मायदेशांत 
धाडल्यात. तातूंत नायजेरियन, 
युगांडा, केनिया, रशिया, जर्मनी, 
अफगाणिस्तान, बांगलादेश आनी हेर 
कांय देशांतल्या नागरिकांचो आस्पाव 
आसा. 


मोरजे वयल्या वाड्या वयल्या रस्त्याचेर अतिक्रमण 


छ भांगरभूंय । प्रतिनिधी 


पेडणे: मोरजी पंचायत वाठारांतल्या 
वयल्या वाड्या वयल्या मुख्य रस्त्याचेर 
पालयेंकार हांच्या घरा कुशीक 
अतिक्रमण करून बांदकाम साहित्य 
दवरलां. त्या बांदकाम साहित्याक 
लागून थंय दीसरात येरादारेची कोंयडी 
जाता. संबंदीत खात्यान हाची दखल 
घेबन ताकतिकेन कारवाय करची, 
अशी मागणी करपी लेखी निवेदन 
दिलीप सावंत हांणी मोरजी पंचायत, 
भौशीक बांदकाम खातें तशेंच रस्तो 
विभागा कडेन केल्या. 

मजगतीं, मोरजी पंचायत वाठारांतल्या 
खूबशा रस्त्यांचेर अतिक्रमण करून 
ल्हान व्हड बांदकामां, दुकानां, स्टॉल्स, 
फातराचे दुरीग बांदल्यात. रस्तो 
रुंदीकरणा खातीर सरकारान जमीन 
संपादीत करून भौशीक बांदकाम 
रस्तो विभागा कडेन दिली. आतां ह्या 
विभागान आपले मालकीच्या जमनीचेर 
लक्ष दवरूंक जाय आशिल्ले. आदींच 
अशीर आशिल्ले हे रस्ते अतिक्रमणांक 


शेळपें-म्हापश्यां दोन दुचाकी लासून गोबर 


॥ भांगरभूंय । प्रतिनिधी 


म्हापशेः शेळपें म्हापश्यां प्रभाकर 
वेर्णेकार हांच्यो दोन दुचाकी लासून 
गोबर जाल्यो. चार्जिगाक लायिल्ले 
एका इलेक्ट्रीक दुचाकीक उजो 
लागून ही घडणूक घडली. 

मेळिल्ले म्हायती प्रमाण ही 
घडणूक आयतारा रातीं 8.30 


वरांच्या सुमाराक घडली. वेर्णेकार 
हांच्या घरा भायर इलेक्ट्रीक दुचाकी 
चार्जिगाक लायिल्ली आसतना 
अचकीत उज्यान पेट घेतलो. 
हातूंत इलेक्ट्रीक दुचाकी लासून 
गोबर जाली. ह्या वेळार कुशीक 
पार्क केल्ली पॅत्रॉल दुचाकीक झळ 
बशिल्ल्यान हे दुचाकीचें लेगीत 
लुकसाण जालां. शॉर्ट सर्किटाक 


लागून हो उजो लागिल्ल्याचो दुबाव 
आसा. 

म्हापशेंच्या उजो पालोवपी 
दळान उज्याचेर नियंत्रण मेळयलें. 
ह्या उज्यांत अदमाशेक 90 
हजारांचे लुकसाण जालां, जाल्यार 
30 हजारांची मालमत्ता वाटायि- 
ल्ल्याचें उजो पालोवपी दळान 
म्हणलां. 


रेंब काडप्यांचेर फारपेट: पुलिसांक मेळ्ळे आरोपींचे धागेदोरे 


अधिसुचोवणेंत आसा. हे अधिसुचोवणेंत दुरुस्तीची सरकाराची मागणी आसा. गोंय सरकारान सीआरझँड अधिसु- 
चोवणेंत दुरुस्ती करपाचो प्रस्ताव केंद्रीय रानां आनी पर्यावरण मंत्रालयाक सादर केलो. केंद्रान हे विशीं अजून 
निर्णय घेवंक ना. हाका लागून रेंवे विशीं पर्यावरणीय दाखले दिवपाक आडखळी निर्माण जाल्यात. फारपेटी उपरांत 
मुख्यमंत्र्यांनी एक म्हत्वाची बसका घेतली. हे बसकेंत पर्यावरणी दाखले बेगीन दिवपा खातीर पावलां उबारपाचे 


आदेश दिल्यात. 


गिमाच्या दिसांनी गोंयच्या न्हंयांनी भरपूर उदक आसता. तशेंच गिमांत तांकां सुकती येना. हाका लागून रेंव काडली 
तरी न्हंयो आटच्यो नात अशें एनआयओन म्हणलां. हाका लागून सेआरझॅड अधिसुचोवणेंत दुरुस्तीचे यत्न आसात. 


मोपा विमानतळाचेर आयज जातली विमानाची चांचणी 


सिंधुदुर्ग जिल्ह्याक लेगीत मेळटलो. येरादारी सयत पर्यटनाक उबारी मेळटली. मोपा सयत पेडणें म्हालांत जमनीचे 
दर वाडपाक लागल्यात. जमीन विक्रीचें प्रमाण लेगीत वाडपाक लागलां. 
मोपा विमानतळाच्या प्रस्तावाक बावीस वर्सा पयली मान्यताय मेळिल्ली. ह्या प्रकल्पाक बरोच विरोध जाल्लो. मोपा 
जालो जाल्यार दाबोळी विमानतळ बंद जातलो ह्या मुद्याचेर विरोध जाला. विमानतळाच्या समर्थना खातीर आनी विरोधा 
खातीर आंदोलनां जालीं. काम सुरू जातकीर जमीन संपादनाचो गुंतो तयार जालो. शेतकार न्यायालयांत गेले. राष्ट्रीय 
हरीत लवादान लेगीत प्रकल्पाक काय काळ स्थगिती दिल्ली. कोरोनाक लागून कामाची गती उणी जाली. आतां मात 


विमानतळाचे काम पुराय जालां. 


सायरस मिस्त्री हाका अपघातात मरण 
मुंबय म्हामार्गार सूर्या न्हंयच्या पुलार जालो. तातूंत दोगां जाणांक मरण आयलें जाल्यार दोग जाण जखमी जाले. 
अपघाताची म्हायती मेळटकूच पुलिसांनी घडणूक थळार धांव घेतली. उपरांत मिस्त्री हांचे सयत सगल्या जखमींक 
हॉस्पिटलांत दाखल केलो. थंय सायरस आनी हेर एकल्याक मरण आयिल्ल्याचें जाहीर केलें. जखमींचेर उपचार 


सुरू आसात. 


मिस्त्री टाटा समुहाचे 6 वे अध्यक्ष आशिल्ले 
रतन टाटा हांणी डिसेंबर 2012 वर्सा टाटा सन्साच्या अध्यक्षपदाचो राजिनामो दिल्लो. उपरांत सायरस मिस्त्री हांचे 

कडेन हें पद सॉपयिल्ले. सायरस मिस्त्री टाटा सन्साचे सगल्यांत तरणाटे चॅरमन आशिल्ले. मिस्त्री कुटुंबाची टाटा 

सन्सांत 18.4 टकके भागिदारी आसा. ते टाटा ट्रस्टांतल्या टाटा सन्सा उपरांत दुसरे व्हड समभागधारक आसात. 


पांच दिसांचें गणपती पावयले 

हाका लागून चवथीचें वातावरण कायम आसा. पणजे, म्हापशें, दिवचल, सांखळे, फोंडें, मडगांव, वास्को, 
वाळपय, सांवड़ें ह्या सगल्या शारांनी भौशीक गणपती आसात. देखावे आनी सांस्कृतीक कार्यावळी ही भौशीक 
गणपतीची खाशेलेपणा आसात. अनंत चतुर्दशी दिसा भौशीक गणपतींचें विसर्जन जातलें. चवथीक लागून बाजारांत 
गर्दी जाताली. येरादारीचे प्रमाण लेगीत चड आशिल्लें. सोबितीकरणाच्या सामानांनी बाजाराक वेगळोच रंग आयिल्लो. 

फाटलीं दोन वर्सा कोरोना म्हामारीचें सांवट आशिल्लें. हाका लागून चवथीच्या उमेदीचेर मर्यादा आशिल्ल्यो. अंदूं 
मात वेगळेच वातावरण आशिल्ले. गणेशोत्सवाची एसओपी वा निर्बध नाशिल्ले. हाका लागून गणपती हाडपा सयत 
ते पावोपाक लेगीत लोकांनी गदी केली. चवथी पयली बाजारांनी तर वेगळोच साज आयिल्लो. फुलां, हार, फोग, 
फळां, सजावटीचे सामान, तोरण, माटोळीचे सामान हाका लागून बाजारांत वेगळेंच वातावरण तयार जाल्लें. 


मोरजी रस्त्याचेर बांदकाम साहित्य दवरून केल्लें अतिक्रमण. (निवृत्ती शिरोडकार) 


लागून आनीक अशीर जाल्यात. 

पेडणें म्हालांतल्या भौशीक 
बांदकाम रस्तो विभागा कडेन वट्ट 360 
किलोमिटर लांबायेचे रस्ते आसात. 
ताका लागून ह्या रस्त्याचेर अतिक्रमण 
जावचें न्हय हे खातीर खास पंगड 
नेमपाची गरज आसा. 

मुख्य रस्तो ते गावडेवाडो रस्तो 
दर्यदेग वाठारांत वचपी अशीर रस्तो 
रुंद करचे खातीर जमीन धनयांनी, 
शेतकारांनी दिल्या. ते प्रमाण हो रस्तो 


रुंद केला. ह्या दर्यदेग वाठाराक 
खूब म्हत्व आयलां. ताका लागून 
खूबशीं हॉटेल रेसोर्ट, घरां, दुकानां 
थंय उबारल्यांत. सध्या रुंद केल्ल्या 
रस्त्याचे मदींच कांय जाणांनी कवाथे 
लायल्यात. ताका लागून खूबशा 
लोकांनी नाराजी उक्तायल्या. हो विशय 
मोरजी डेव्हलॉपमेंट समितीचे बसकेंत 
हे आदीं चर्चेक आयिल्लो. त्या वेळार 
ह्या रस्त्याचो विशय सोडोवपाची 
मागणी जाल्ली. 


वाळपय- भुंयपाल रस्त्याची दुरुस्ती सुरू 


॥ भांगरभूंय । प्रतिनिधी 


वाळपयः वाळपय- भुंयपाल ह्या 
रस्त्याचे दुरुस्तीकाम हातांत घेतलां. 
ह्या रस्त्याची फोंडकुलां पडून 
चाळण जाल्ली. ताचेर आतां तात्पुरती 
मलमपट्टी चल्ल्या. ह्या रस्त्याचेर 
हॉटमिक्स घालपाच्या प्रस्तावाक 
ताकतिकेन मान्यताय दिवची, अशी 
मागणी लोकांनी केल्या. 

सत्तरी म्हालांतल्या लोकांक पणजी, 
म्हापशें, होंडा, दिवचल वाठारांत 
वचपा खातीर वाळपय- भुंयपाल 
रस्त्याचो उपेग जाता. हो रस्तो पुराय 
फोंडकुलांनी भरिल्ल्यान लोकांक 
सुमारा भायर त्रास जातात. ह्या रस्त्या 
वयल्यान प्रवास करप म्हणल्यार 
अपघाताचो धोको आसता. हे खातीर 


पालयां आयज ' 


हरमलः पालयें भौशीक चवथ 
उत्सवांत 5 सप्टेंबाक सकाळीं 
9.30 वरांचेर श्री भुमिका इंग्लीश 
हायस्कुलाच्या विद्यार्थ्यांचे भजन, 
4 वरांचेर गुजरात, मध्यप्रदेश, 


ह्या रस्त्याचेर नव्यान हॉटमिक्स 
डांबरीकरण करपाच्या प्रस्तावाक 
ताकतिकेन मान्यताय दिवची, अशी 
मागणी लोकांनी केल्या. 

ह्या रस्त्याचेर पडिल्लीं फोंडकुलां 
लोबरां आनी माती घालून पुरोवपाक 
सुरवात केल्या. अजून लेगीत व्हड 
प्रमाणांत पावस पडटा. ताका लागून 
ह्या फोंडकुलांतली माती व्हांवून 
वचून परतून फोंडकुलां तकली वयर 
काडपाची शक्यताय वाहनचालकांनी 
उक्तायल्या. 

रस्त्या वयलीं फोंडकुलां पुरोवपाक 
दुसरो कसलोच पर्याय ना. ह्या 
रस्त्याचेर परतून डांबर घालप शक्य 
ना. पावसांत डांबर घातलें जाल्यार तें 
परतून व्हांवून वचपाक शकता, अशें 
अधिकारी सांगतात. 


स्वर संगीत' 


राजस्थान, उत्तर प्रदेश आनी गोंय 
राज्यांतल्या भुरग्यांची सांस्कृतीक 
कार्यावळ आनी 7 वरांचेर “स्वर 
संगीत' ही गायनाची कार्यावळ 
जातली. 

वास्को एफ. एल. गोम्स रस्त्याची पळोवणी करतना डॉ. प्रमोद सावंत, आमदार कृष्णा साळकार, पुलीस उपअधिक्षक 


धर्मेश आंगले आनी हेर अधिकारी 


(मिलिंद काकोडकार) 


वास्कोकारांक सोयीचो असो रॅम्प घालतले 


मुख्यमंत्री: अधिकाऱ्यां सयत एफ. एल. रस्त्याची पळोवणी 


॥ भांगरभूंय । प्रतिनिधी 


मुरगांवः वेण ते मुरगांव बंदरा मेरेन 
जावपी राष्ट्रीय म्हामार्गाचो एक रॅम्प 
वास्को शारांत हाडपा खातीर दोन 
पर्यायांचो सध्या विचार केला. तातूंत 
वास्कोकारांक खंयचो रॅम्प सोयीचो 
आसतलो, ताचेर रोखडोच निर्णय 
घेतले, उपरांत कामाक सुरवात 
करतले, अशी म्हायती मुख्यमंत्री डॉ. 
प्रमोद सावंत हांणी दिली. 

वेर्णे ते मुरगांव सडा मेरेन राष्ट्रीय 
म्हामार्गचें काम पुराय जालां. आतां 
म्हामार्गचें काम मुरगांव बंदर ते 
वास्को शारांत हाडचे खातीर शुक्रारा 
26 ऑगस्टाक मुख्यमंत्री डॉ. 
सावंत, वास्कोचे आमदार कृष्णा 
साळकार, कुठ्ठळीचे आमदार 
आंतोन वाझ, दक्षींय गोंय येरादारी 
पुलीस उपअधिक्षक धर्मेश आंगले, 
राष्ट्रीय म्हामार्ग प्राधिकरणाचे 
कार्यकारी अभियंते विन्सन डिसोझा, 


मुरगांवचे नगराध्यक्ष लियो रॉड्रिक्स, 
मुख्याधिकारी जयंत तारी, मुरगांवचे 
उपजिल्होधिकारी रवीशेखर 
निपाणीकार, वास्को पुलीस निरिक्षक 
कपील नायक, वास्को येरादारी पुलीस 
निरिक्षक शैलेश नार्वेकार, भौशीक 
बांदकाम रस्ते, जमनी पोंदच्या 
गटार विभागाचे अधिकारी, राष्ट्रीय 
म्हामार्गाचे कंत्राटदार, गेमन इंडिया 
आनी हेर अधिकारी हाजीर आशिल्ले. 

ह्या वेळार मुख्यमंत्री डॉ. प्रमोद 
सावंत हांणी वास्कोच्या अवजड 
वाहनां खातीर येरादारी करपी मुख्य 
एफ एल गोन्स रस्त्याची पळोवणी 
केली. उपरांत रॅम्प कशे तरेन वास्को 
शारांत हाडचो हे विशीं हिंदुस्थान 
पॅट्रॉलियम आस्थापनांत खोलायेन 
चर्चा करपाक बसका घेतली. ह्या 
वेळार हाजीर आशिल्ल्या गेमन 
इंडियाच्या अधिकाऱयांनी रॅम्पा विशीं 
मुख्यमंत्र्यांक म्हायती दिली. ताचेर 
उलयतना समाज वावुरपी संजय 


रेडकार हांणी शारांत रॅम्प आयलो 

जाल्यार येरादारीक तशेंच लोकांक 
कसो त्रास जावपाक शकता, हाची 
म्हायती दिली. तशेंच आनीक दोन 
पर्याय मुख्यमंत्र्यांचे नदरेक हाडून 
दिले. रेडकार हांच्या पर्यायांक 
उपअधिक्षक धर्मेश आंगले हांणी तेंको 
दिलो. 

अपअधिक्षक आंगले हांणी 
शारांतल्या एफ. एल. गोम्स रस्त्याचेर 
रॅम्प आयलो जाल्यार येरादारीक कशे 
तरेन त्रास जातलो तशेंच येरादारी 
वळयली जाल्यार अवजड वाहनांची 
हेर रस्त्याचेर कशे तरेन आडखळ 
जातली हे विशीं मुख्यमंत्रयांक म्हायती 
दिली. 

दोनूय कडल्यान खोलायेन म्हायती 
आयकून घेतले उपरांत मुख्यमंत्र्यान 
फुडल्या दोन पर्याया विशीं 
संबंदीत अधिकाऱ्यांक पळोवणी 
करून फुडलो निर्णय घेवचो, अशें 
सुचयलें. 


बार्देस बाजाराची उलाढाल तीन कोटी 


धर्मा चोडणकार: मॉल सुरू करपाचो विचार आशिल्ल्याची म्हायती 


पत्रकार परिशदेंत उलयतना धर्मा चोडणकार. कुशीक शशिकांत कांदोळकार, प्रमोद कर्षे चंद्रकांत शेटगांवकार आनी 


सजना रावत. 


छ भांगरभूंय । प्रतिनिधी 


म्हापशेंः जनसेवा हीच मोख 
नदरे मुखार दवरून गिरायकांक 
बर्‍या दर्जाचो म्हाल सवाय दरांत 
विकपाचो यत्न बार्देस बाजार 
करता. ह्या यत्नांत बार्देस बाजार 
गिरायक सहकारी सोसायटीन 
ह्या सणांच्या म्हयन्यांत तीन 
कोटींची उलाढाल केल्या, अशी 
म्हायती सोसायटीचे अध्यक्ष धर्मा 
चोडणकार हांणी दिली. 

सोसायटीच्या कार्यालयांत 
घेतिल्ले पत्रकार परिशदेक अध्यक्ष 
चोडणकार हांचे वांगडा उपाध्यक्ष 
चंद्रकांत शेटगांवकार, संचालक 
प्रमोद कर्पे, शशिकांत कांदोळकार, 
नारायण राटवड आनी प्रभारी 
सरवेवस्थापक संजना रावत हाजीर 
आशिल्ली. 

आमी गिरायकांक छापील 


किंमती परस सवाय दरान वस्तू 
विकतात. तशेंच भागधारकां 
खातीर 22 टक्के सवलत आनी 
20 टक्के लाभांश दितात. पोरूं 
कोरोना म्हामारीक लागून उत्पन्न 
देंविल्ल्यान फक्त 10 खटके 
लाभांश दिल्लो. मात अंदूं 20 
टक्के लाभांश दिवपाचो विचार 
आसा. आमचो कर्मचारी वर्ग एका 
परिवारांतल्या बांगड्या सारकोच 
आसा. तांच्या कश्टांचे फळ म्हूण 
तांकां चवथींत उमेद वाडोवपी 
अर्थीक मजत जाल्यार दिवाळींत 
बोनस दितात. तांच्या विम्याचें 
संकक्षण कवच लेगीत दिलां. 
सरकारान जाहीर केल्ल्या रोजगारा 
परस अदीक पयशे आमी तांकां 
दितात, अशेंय चोडणकार हांणी 
सांगलें. 

बारदेस बाजाराक आघाडेची 
संस्था करतना सहकार मळा वयलें 


(उमेश झर्मेकार) 


मॉल उबारपाचे यत्न सुरू आसात. 
ह्या वर्सा भितर बांदकामाक 
प्रत्यक्ष सुरवात जातली. सध्या 
मुख्यालयांत सवाय दरान वखदां 
दिवचे खातीर 'जेनेरीक फार्मसी' 
सुरू केल्या. जाल्यार गिरायकाक 
बरी भाजी सवाय भितर मेळची हे 
खातीर फळ, भाजयांचो विभाग 
सुरू केला, अशें चोडणकार हांणी 
सांगलें. 

घरपोच सेवा दिवपाचोय 
हावेस आसा. मड़गांवचो फाटो 
नवे सुवातेंत स्थलांतरीत करतले. 
ह्या वेळार संस्थापक भाई 
खलप हांचे प्रेरणेन तयार जाल्ले 
संस्थेक रामकृष्ण डांगी, गुरुनाथ 
धुळापकार आनी डॉ मोरजकार 
ह्या अंतरिल्ल्या मानेस्तांनी मोलाचें 
योगदान दिलां हें मुजरत सांगनशें 
दिसता, अशेंय चोडणकार हांणी 
सांगलें. 


म्हापश्यां गणपती पावोवपाचे तुवातांचेर “निर्माल्य कलश 


छ भांगरभूंय । प्रतिनिधी 


म्हापशें: हरीत चवथ मोहिमे 
खाला म्हापशें पालिकेन म्हापशें 
रोटरेक्ट क्लब, यिम्बी आनी हेर 
समाज सेवी संस्थांच्या आदारान 
गणपती पावोवपाच्या विवीध 
सुवातांचेर निर्माल्य कलश 
दवरल्यात. ह्या बल्लांनी 
भाविकांक फुलां आनी फळं 
उडोवपाक मेळटलीं. उपरांत ह्या 
वस्तूंचो साऱ्याच्या रुपांत विलो 
लायतले. 

गणपती पुजतना लागपी फुलां, 
पानां, दुर्वा, वस्त्र, फुलांचो हार हे 
सारक्यो वस्तू गणपती पावयतना 
भावीक न्हंय वा तळयेंत उडयतात. 
ताका लागून पात्र प्रदुशीत जाता. 
न्हंयेचें वा तळयेचें पात्र प्रदुशीत 


र 


र म्हापश्यां गणपती पावोवपाचे सुवातांचेर फुलां आनी हेर साहित्य उडोवपा 
! खातीर दवरिल्लींनिर्माल्ये कलश. 


आनी बुरशें दिसचें न्हय, हे 


: खातीर पालिकेन हो उपक्रम हातांत 
४ : घेतला. 


ह्या निर्माल्य उपक्रमा खाला 


: विवीध सुवातांचेर सुमार 17 
: निर्माल्य कलश दवरल्यांत. ह्या 
: बल्लांनी वयलें साहित्य भाविकांनी 
: उडोवचें, असो उलो पालिकेन 
: मारला. जे वरवीं ह्या साहित्याचेर 
: गरजेची अशी शास्त्रशुद्द पहृतीन 
- ¦ प्रक्रिया करून ताचो सारें म्हूण 
: उपेग करपाक मेळटलो. 


तार न्हय, आकय, कुचेली 


: पूल, म्हापशें मार्केट, गणेशपुरी, 

_ । ¦ बॅडमिंटन मैदान अन्साभाट, गणपती 
: मंदीर खोली, सिद्धपुरुश नारायण 

: देव देवस्थान तळी काणका 

: ह्या सुवातांचेर निर्माल्य कलश 

¦ दवरल्यांत. सैमीक अशे पद्दतीन 


! फुलां, फळांचो विलो लावचे कातीर 
: ह्या बल्लांचो उपेग करचो, अशें 
: पालिके वतीन कळयलां. 


भाविकां खातीर म्हापशें पालिकेन 


¦ निर्माल्य कलशांची वेवस्था केल्या. 
: म्हापशेंकारांनी ह्या बल्ल्यांनी 

¦ निर्माल्य तशेंच फळां आनी हेर 

¦ सामान उडोवचें, अशें नगराध्यक्ष 
शुभांगी वायंगणकार हांणी म्हणलां. 


आमी ह्या निर्माल्यांचो विलो 


¦ लावचे खातीर गणपती पावयतात 

: त्या सुवातांचेर निर्माल्य कलश 

¦ दवरल्यांत. ह्या आगळे पद्दतीन 

¦ भावीक आपल्या निर्माल्यांचो विलो 
¦ लावपाक शकतात. हीं बल्लां 

: सगळे गणपती पावय मेरेन 

¦ दवरतले, अशी म्हायती पालिका 
मुख्याधिकारी अमितेश शिरवयकार 
: हांणी दिली. 


2, भागरभंय 


वागातोर नायट क्लबाचेर 


पपथरो 


डुग्ज विरोधी कारवाय 


पर्यटक आनी मॅनेजराक अटक, एएनसीची धाड 


भांगरभूंय । प्रतिनिधी 


म्हापशें : वजरात-वागातोर ड्रग्ज विरोधी 
कारवाय करतना एएनसी पथकान 9 
बार मीराज ह्या नायट कलबाचेर धाड 
घाली. ह्या वेळार मिथून गोपाल (27, 
रावपी बंगळुरू) ह्या पर्यटका सयत 
क्लबाचे वेवस्थापक वेन डेव्हिस (34, 
बंगळुरू) ह्या दोगांक अटक केली. 
दुबावीत गोपाल हाचे कडल्यान 10 
हजारांचो 1.10 ग्राम मेथान्फेटामायन हें 
डुग्ज जप्त केलें. 

ह्या क्लबांत शेनवारा राती रेव्ह पार्टी 
आयोजीत केल्ली. ही पार्टी आयतारा 
सकाळीं सुमार 8 वरांचेर सोंपतकच 
घुंबळी वखदां विरोधी पथकान 
(एएनसी) ह्या क्लबाचेर धाड घाली. 

पार्टत सहभागी जाल्ल्या सगल्या 
गिरायकांची झडटी घेतली. तेन्ना 
दुबावीत मिथून गोपाल हाचे कडेन 1.10 
ग्राम मेथान्फेटामायन डुग्ज सांपडलें. 
ताका पुलिसांनी ताब्यांत घेतलो. तशेंच 
कलबांत डग्जाचो वापर केल्ल्याच्या 
आरोपा वयल्यान क्लबाचे वेवस्थापक 
दुबावीत वेन डेव्हिस ताकाय ताब्यांत 
घेतलो आनी डुग्ज जप्त केलें. 

उपरांत दोनूय दुबावितांक आनी जप्त 
केल्लें ड्रग्ज एएनसीन हणजूण पुलिसांचे 
सुवादीन केलें. उपरांत हणजूण पुलिसांनी 


ड्रग्ज विरोधी कारवाये खाला अटक केल्ल्या दुबावितां सयत पुलीस उपअधिक्षक जिवबा दळवी आनी एएनसी आनी 
हणजूण पुलीस पथक 


घुंवळी वखदां प्रतिबंधक कायदो 22 
(अ) आनी 25 प्रमाण वयल्या दोनूय 
दुबावितां सयत क्लबाच्या धनया आड 
गुन्यांव नोंद केला. 

घुंवळी वखदां विरोधी विभागाचे 
पुलीस निरिक्षक अरूण देसाय हांच्या 
फुडारपणा खाला उपनिरिक्षक रोहन 
मड़गांवकार आनी सहकारी पथकान 
ही कारवाय केली. फुडलो तपास उत्तर 


हैद्राबाद पुलिसांनी ड्रग्ज तस्करी प्रकरणांत हणजुण्यांतल्या कांय ड्रग्ज 
पॅडलसाचिर गुन्यांव दाखल केला. हातूंत कर्लिस क्लबाचे धनी दुबावीत 
एडवीन नूनीस हाचोय आसपाव आसा. हैद्राबाद पुलीस नूनीस हाका धरपा 
खातीर आयिल्ले. हणजूण पुलीस स्टेशनाचो एक हवालदार तांकां कर्लिस 
दाखोवपा खातीर गेल्लो. पूण ताणे हैद्राबाद पुलिसांक फिल्मी स्टायलीन 
गोल गोल फिरयलें आनी क्लब मेळना अशें सांगून तांकां परत धाडले. ह्याच 
कारणाक लागून हैद्राबाद पुलिसांनी गोंय पुलिसांचेर असहकार्याचो ठपको 
दवरला आनी गोंय पुलिसांची देशभर बदनामी जावंक लागल्या. 


हे धाडी आदीं 9 बार मीराज 

ह्या नायट क्लबांत शेनवारा 
रातभर पार्टी चलताली. सोनाली 
फोगट डूग्ज प्रकरणा उपरांत 
मुख्यमंत्र्यांनी डूगज मुळा सयत 

ना करपाचो आदेश पुलिसांक 
दिला. पूण हणजूण पुलीस आनी 
वरिश्ठ अधिकाऱ्यांनी मेकळीक 
दिल्ल्यानूच वयली रेव्ह पार्टी चल्ली 
अशी चर्चा आसा. एएनसीन धाड 
घाल्ल्यान ह्या नायट क्लबांत ही 
पार्टी जाल्ल्याचें उक्ताडार आयला. 
फाटल्या कांय म्हयन्यां सावन 
पुलिसांनी ड्रग्ज पॅडलर्स आनी 
नायट क्लबांक मेकळीक दिल्ल्यान 
हणजुण्यां व्हडा प्रमाणांत ड्रग्जांचो 
वेव्हार सुरू आसा अशी गांवांत 
चर्चा सुरू आसा. 


गोंय पुलीस अधिक्षक शोबित सक्सेना 
आनी उपअधिक्षक जिवबा दळवी 
हांच्या मार्गदर्शना खाला हणजूण पुलीस 
करतात. 

मजगी, हणजूण पुलिसांनी 
हणजुण्यां उदीत दस्वानी (22, रावपी 
गुजरात) ह्या दुबाविताक अटक केली 
आनी ताचे कडल्यान 60 ग्राम स 
हजारांचो गांजो जप्त केलो. 


हणजण्यां धाड : स विदेशी बायलां ताब्यांत प्रीतेश बोरकाराचो जामिना खातीर 


चार बायलांचो ~= बेकायदेशीर राबितो : दोगां कडेन सांपडली घुंबळे वखदां हैदराबाद सत्र न्यायालयांत अर्ज 
पुलिसांनी फटीच्या गुन्यंवात घुस्पायिल्ल्याचो दावो 


भांगरभूंय । प्रतिनिधी 


पणजी : भाजपाची फुडारी 
सोनाली फोगट हांच्या मरणा कडेन 
संबंदीत घुंवळे वखदांच दखल 
घेवन मुख्यमंत्र्यांनी तस्करांचेर खर 
कारवाय करपाचो आदेश दिला. 
हाची दखल घेवन घुंवळे वखदां 
विरोधी पथक आनी हणजूण पुलीस 
हांच्या जोड पालवान शेनवारा 
कारवाय करून स विदेशी बायलांक 
ताब्यांत घेतलीं. हातूंतल्या चार जाणां 
आड बेकायदेशीर राबितो केल्ल्या 
प्रकरणांत कारवाय केली जाल्यार 
केथरीन ह्युमा (25) आनी बायंका 
शायो (25) ह्या दोगां तांझानियन 
बायलांक घुंबळे वखदां तस्करी 
प्रकरणांत अटक केली. तांचे 
कडल्यान 60 हजार रुपयांचो 20 
ग्राम चरस, 0.04 ग्राम 2 एलएसडी 
पेपर आनी 2 ग्राम कोकेन जप्त 
केला. 

मेळिल्ले म्हायती प्रमाण घुंवळे 


वखदां विरोधी पथक तस्करी आड 
कारवाय करपा खातीर पुलीस 
अधिक्षक शोबित सक्सेना आनी 
उपअधिक्षक नेर्लोन आल्बुकर्क 
हांच्या मार्गदर्शना खाला पुलीस 
निरिक्षक अरूण गांवस देसाय 
हांच्या फुडारपणा खाला महिला 
उपनिरिक्षक प्रियंका गरोडी, 
कॉ. संदेश वळवयकारु, रुपेश 
कांदोळकार, नीतेश मुळगांवकार, 
सुदीन लिंगुडकारर मंदार 
नायक आनी हेर कर्मचाऱ्यांचे 


पथक शेनवारा दनपरां उत्तर 
गोंयांतल्यान हणजूण वाठारांत गस्तीर 
आसलें. 

तेच मजगतीं, मुडी 
झोर-हणजुण्यांतल्या एके 
भाड्याचे कुडींत रावपी स विदेशी 


बायलो घुंवळे वखदां तस्करीत 
आशिल्ल्याची म्हायती गुप्तहेरांनी 
पथकाक दिली. हाची दखल घेवन 
पथकान हणजूण पुलिसांच्या जोड 
पालवान संबंदीत कुडीची झडटी 


घेतली. तेन्ना केथरीन ह्युमा (25) 
आनी बायंका शायो (25) ह्या दोगां 
तांझानियन बायलां कडल्यान 60 
हजार रुपयांचो 20 ग्राम चरस, 0.04 
ग्राम 2 एलएसडी पेपर आनी 2 ग्राम 
कोकेन जप्त केलो. 

ह्या प्रकरणांत हणजूण पुलिसांनी 
तांचे आड घुंबळे वखदां विरोधी 
कायद्यांतर्गत गुन्यांव दाखल करून 
तांकां अटक केली जाल्यार ते 
कुडींत रावपी एडीथ नामपिज्जा 
(25, युगांडा), म्वानाकोंबो फाधिली 
सेद (40, तांझानिया), सुबिरा 
मोहम्मद मलिकू (25, तांझानिया) 
आनी रोशन कायिराह (31, 
युगांडा) ह्या चार विदेशी बायलो 
बेकायदेशीरपणान राबितो करता 
आशिल्ल्चान तांचे आड हणजूण 
पुलीस निरिक्षक प्रशल नायक देसाय 
हांच्या मार्गदर्शना खाला पुलीस 
उपनिरिक्षक धिरज देविदास हांणी 
गुन्यांव दाखल करून तांकां अटक 


सत्तरी म्हालांत देड आनी पांच 
दिसांच्या गणपतींचे विसर्जन 


भांगरभूंय । प्रतिनिधी 


वाळपय : सत्तरी म्हालांतल्या 
अनेक गांवांनी देड दिसांच्या आनी 
पांच दिसांच्या गणपतीचें व्हडा 
उमेदीन विसर्जन केलें. त्या निमतान 
रातीं उसरां मेरेन आरत्यो आनी 
भजनांच्यो कार्यावळी आयोजीत 
केल्ल्यो. देड आनी पांच दिसांच्या 
गणपती बाप्पाक ह्या वेळार निरोप 
दिलो. 


हे विशींची म्हायती अशी : सत्तरी 
म्हालांत लागींलागी सगल्याच 
गांवांनी पांच दिसांचो गणपती उत्सव 
मनयतात. मात कांय अडचणी 
निर्माण जाल्यो जाल्यार देड 
दिसांत गणपती बाप्पाचे विसर्जन 
करतात. 

अंदूं मात पांच दिसांच्या गणपतीचें 
व्हडा प्रमाणांत विसर्जन केलें अशी 
म्हायती मेळ्ळ्या. वेगळ्यावेगळ्या 
गांवांनी हे खातीर पारंपारीक 
भजन, फुगड्यो, आरत्यो अशे 
तरेच्या कार्यावळींचें आयोजन 
केल्लें. 

गणपतीचें उमेद दरेका खातीर 
आनंदाचो खीण आसता. पांच दीस 


कोपा वाठारांत गणपती बाप्पाचे विसर्जन जातना. 


गणपती बाप्पाचे आगमन आमच्या 
घरांत जाता. ह्या वेळार ताची 
मनोभावे पुजा करून पांच दिसां 
उपरांत ताचें विसर्जन करतात. सत्तरी 
म्हालांत पांच दिसांच्या गणपतीचें 
विसर्जन केलें. हे विशीं मेळिल्ले 
म्हायती प्रमाण वेगळ्यावेगळ्या 
गांवांनी, देवळांनी आनी गणपतीच्या 
विसर्जन थळांनी व्हडा प्रमाणांत 


आरत्यो आनी भजनाच्यो कार्यावळी 
आयोजीत केल्ल्यो. महिलांनी आनी 
चलयांनी फुगडी कार्यावळींनी व्हडा 
संख्येन वांटो घेतिल्लो. 

अनेक गांवांनी व्ह्डा 
प्रमाणांत 'फोगाची आतशबाजी 
केल्ली. राती उसरां गणपती 
बाप्पाचे विसर्जन केलें. उपरांत प्रसाद 
वांरलो. 


भांगरभूंय । प्रतिनिधी 


पणजी : हैद्राबाद पुलिसांनी 
म्हाका 1 ऑगस्टाक गोंयांतल्यान 
बेकायदेशीरपणान ताब्यांत घेतला. 
तशेंच 1 ते 16 ऑगस्ट मजगतीं 
हांव हैद्राबाद पुलिसांच्या ताब्यांत 
आशिल्ल्यान म्हजे कडल्यान डुग्ज 
जप्त करपाचो प्रस्नूच येना. 

पुलिसांनी म्हाका फटीच्या गुन्यांवांत 
घुस्पायलां असो दावो करून प्रीतेश 
बोरकार हाची बायल चांदनी बोरकार 
हांणी हैद्राबादांतल्या मेट्रोपोलिटन 
सत्र न्यायालयांत जामीन अर्ज दाखल 
केला. ह्या प्रकरणाची फुडली सुनावणी 
5 सप्टेंबराक जातली. 

हणजुण्यांतल्यान प्रीतेश बोरकार 
हो 1 ऑगस्टाचे मध्यानराती सावन 
बेपत्ता आशिल्ल्याची कागाळ ताच्या 
कुटुंबान 2 ऑगस्टाक हणजूण पुलीस 
स्टेशनार दाखल केल्ली. तेच मजगतीं 
बोरकार हाचो सोद घेतलो तेन्ना ताका 
एके खाजगी गाडयेंतल्यान व्हेल्ल्याचें 
सीसीटीव्ही कॅमेऱयांतल्यान स्पश्ट 
जालें. 

त्या प्रमाण हणजूण पुलिसांनी 
प्रीतेश बेपत्ता आशिल्ल्याची कागाळ 
नोंदवून तपास सुरू केलो. हो तपास 
सुरू आसतनाच ३ ऑगस्टाक 
हैद्राबाद पुलिसांच्या नाल्लाकुंटा 
पुलीस स्टेशनांत 31 मार्च 2022 
दिसा दाखल केल्ल्या गुन्यांवाच्या 
तपासा खातीर प्रीतेश बोरकाराक 
ताब्यांत घेतला अशी म्हायती कुटुंबा 
कडेन संपर्क सादून दिल्ली. उपरांत 


बोरकार हाची बायल आनी ताचे 
वकील 5 ऑगस्टक हैद्राबाद गेले. 
उपरांत बशीरबाग हांगाच्या पुलीस 
आयुक्तालयांत एनडीपीएस विशेश 
विभागांत प्रीतेश बोरकाराक कुटुंबाक 
मेळपाक दिलें. उपरांत 17 ऑगस्ट 
मेरेन ताका बेकायदेशीरणान ताब्यांत 
घेतिल्ल्याचो दावो करून ताच्या 
कुटुंबान थंयच्या अतिरिक्त प्रधान 
मेट्रोपोलिटन न्यायदंडाधिकाऱ्या कडेन 
अर्ज केलो. 

तेच मजगतीं, 17 वेर रातीं प्रीतेश 
बोरकाराक न्यायालयांत रिमांडा 
खातीर हाजीर करून परत ताब्यांत 
घेतलो. ह्याच वेळार बोरकाराक 16 
ऑगस्टाक सांजवेळा 7.45 वरांचेर 
हावसीगुडांतल्या काकाटिया नगर 
वाठारांत डुग्स तस्करी प्रकरणांत 
प्रीतेश बोरकाराक हेद्राबादांतल्या 
ओस्मानिया विद्यापीठ पुलिसांनी 
अटक केल्ल्याची म्हायती मुखार 
आयली. 

त्याच वेळार ताचे कडल्यान 20 
ऑक्सटसी टेबलेट्स, 5 एलएसडी 
बोल्ट्स आनी 4 ग्राम एमडीएमए, 
एक मोबायल आनी 4 हजार रुपया 
जप्त केले. 

ही अटक बेकायदेशीर आसा. 
तशेंच पुलिसांच्या ताब्यांत आसतना 
ताचे कडल्यान घुंबळे वखदां 
ऽजप्त करपाचो प्रस्तूच उप्रासना 
असो दावो करून प्रीतेश बोरकार 
हाची बायल चांदनी बोरकार हांणी 
न्यायालयांत जामीन अर्ज दाखल 
केला. 

कारोणा, हळदोण्यां उज्यांत लासून काबार जाल्ल्यो दुचाकी. 


कारोणा, हळदोण्यां उजो लागून 
दुचाकी आनी सायकली काबार 


भांगरभूंय । प्रतिनिधी 
म्हापशें : खुर्सावाडो-कारोणा, 
हळदोण्यां घरा भायर पार्क 


केल्ल्यो तीन दुचाकी आनी दोन 
सायकली उजो लागून काबार 
जाल्यो. घराचीं दोन दारां कांय 
प्रमाणांत लासलीं. हातूंत सुमार 3.5 
लाखांचे लुकसाण जालें. ह्या उज्याचें 
नेमकें कारण समजूंक शकलें 
ना. पूण हो घातपाताचो प्रकार 
आशिल्ल्याचो दुबाव घर धनयान 
उक्तायला. 

मेळिल्ले म्हायती प्रमाण ही 
दुर्घटणा आयतारा मध्यानराती 
सुमार 1 वरांचेर घडली. राजन 
वळवयकार हांचे मालकीचे हें घर. 
वळवयकार कुटुंब चवथी निमतान 


वळवय आपल्या मूळ गांवां गेल्लें. 
तांणी घरा भायर आपल्यो तीन 
दुचाकी आनी दोन सायकली पार्क 
केल्ल्यो 


उजो लागिल्ल्याची घडणूक 
दोगां दुचाकीस्वारांनी पळयली 
आनी तांणी हॉर्न वाजोवन शेजारच्या 
घरांतल्या लोकांक उठयले आनी 
म्हायती दिली. तशेंच पुलीस आनी 
उजो पालोवपी दळाकूय आपयलें. 
शेजारचे बायलेन हेर शेजाऱ्यांक 
तशेंच वळवयकार हांकां घडणुकेची 
कल्पना दिली. 

म्हापशें उजो पालोवपी दळान 
बेगोबेग घडणुकेच्या थळार वचून 
उज्याचेर नियंत्रण मेळयलें. मात 
ते आदीं दोन सायकली आनी तीन 
दुचाकी लासून काबार जाल्ल्यो. 


उजो पालोवपी दळाचे हवालदार 
विष्णू गांवस, आनंद बांदेकार, संजू 
कोरगांवकार, विष्णू केसरकार, 
सलील बाणावलीकार ह्या जवानांनी 
उजो पालयलो जाल्यार पुलीस 
हवालदार प्रभाकर परब, उमेश 
नायक आनी सहकाऱ्यांनी मजत 
केली. फुडलो तपास म्हापशें पुलीस 
करतात. 

उजो लागलो तेन्ना आमी घरा 
नासलीं. शेजाऱ्यांनी फोन करून 
आपयलें. आमची कोणा कडेन 
दुस्मानकाय ना. पूण हो घातपाताचो 
प्रकार आशिल्ल्याचें दिसता. ह्या 
उज्यांत म्हजें सुमार साडेतीन लाख 
रुपयांचें अर्थीक लुकसाण जालां 
अशें घर धनी राजन वळवयकार 
हांणी सांगलें. 


मुख्यमंत्री डॉ. प्रमोद सावंत हांणी फोंडें भाजपाचे गट अध्यक्ष विश्वनाथ दळवी हांचे सयत ढवळी सार्वजनिक 
गणेशोत्सव मंडळाक भेट दिली आनी गोंयची सगल्यांत ल्हान पिरायेची महिला अध्यक्ष वेदांगी देवेद्र ढवळीकार हांचे 
आनी समितीच्या सगल्या वांगड्यांचें अभिनंदन केलें आनी तांच्या हातांतल्यान बरें कार्य घडूं अशे आवंडे उक्तायले. 


भांगरभूंय । प्रतिनिधी 


दिवचल : भौशीक बांदकाम खात्यांत 
सोसायटी अंतर्गत कितलींशींच वर्सा 
अल्प पगाराचेर आशिल्ल्या 469 
कामगारांक मुख्यमंत्यांच्या विशेश यल 
आनी सहकार्याक लागून न्याय मेळ्ळो. 
हे फुडें ह्या कामगारांक सव्या वेतन 
आयोगा प्रमाण लाव मेळटलो अशी 
म्हायती कामगारांचे कायदो सल्लागार 
एड. अजय प्रभुगांवकार हांणी सांगलें. 
अजय प्रभुगांवकार हांणी मुख्यमंत्री 
डॉ. प्रमोद सावंत हांची भेट घेवन तांचे 
उपकार मानले. हे सगले कामगार 
दिसवड्याचेर फकत बारा हजार 
रुपया पगाराचेर काम करताले. अजय 
प्रभुगांवकार हांणी ह्या प्रकरणांत 
मुख्यमंत्री डॉ. सावंत हांचे कडेन 
जानेवारी 2022 सावन फाटपुरवण 


| 


a 


मुख्यमंत्री डॉ. प्रमोद सावंत हांची भेट घेतना एड. अजय प्रभुगांवकार. 


केल्ली. 

राज्याचो मुख्यमंत्री ह्या नात्यान 
म्हाका सगल्याच घटकांची काळजी 
आसा. कांय वेळा कायदेशीर सोपस्कार 


करपाक कळाव लागता. मात 
सगल्यांक योग्य न्याय मेळचो हो म्हजो 
यत्न आसता अशी प्रतिक्रिया मुख्यमंत्री 
डॉ. प्रमोद सावंत हांणी उक्तायली. 


रावणांत सावंत भावांनी साकारलो सैमीक देखाव 


भांगरभूंय । प्रतिनिधी 


केरी-सत्तरी : सावंतवाडो- 
पेळावदो, रावण सत्तरींतल्यान 
पांडुरंग आनी सहदेव यशवंत 
सावंत ह्या भावांनी आकर्शक असो 
सैमीक देखाव साकारला. तांणी 
हो देखाब उबारतना सैमीक गुंफा 
साकारल्या. 

तातूंत घसघसो केला आनी थंय 
दोंगरा वयल्यान उदक व्हांवतना 
दिसता. तशेंच घसघश्या लागसार 
सांकव उबारला. तशेंच हनुमान 
आनी गणेश हांचो देखाव आनी 
केदारनाथ मंदिर उबारलां. त्याच 
वांगडा तांणी केळीचे गाबे आनी 


तणा पासून आकर्शक गणेश मखर £ पेळावदा-रावणांतल्या सावंत भावां कडल्यान उबारिल्लो गणेश देखाव. कुशीक सहदेव आनी पांडुरंग सावंत. (राघोबा पेडणेकार) 


: तयार केलां 


ह्या पुराय देखाव्यांत तांणी प्रत्यक्ष 


! झाडां आनी वाली दाखयल्यात. 
: ताका लागून तो देखाव जिवंत 
: दिसता आनी गुंफेंतल्यान 
§ : गणेश दर्शना खातीर वतात 
असो अणभव येता. तांचो हो 
: देखाव पळोवपा खातीर 
: वाठारांतले लोक सावंत हांच्या घरा 
|: येतात. 


अंदूं तांचो गणेश उत्सव 


! पांच दीस आसलो. 15 दीस 

$ : परिश्रम घेवन दोगांय भावांनी हो 
! देखाव उबारला. परिश्रम 

: पोरूंय तांणी अशेच तरेचो 

¦ आकर्शक असो सैमीक देखाव 

: उबारिल्लो. 


य॒  सुंपादकीर 

्यार्थी हे आमच्या देशाचे फुडाराचे खांबे. हे 

भावी पिळगेचेरुच आमच्या देशाची इमारत उबी 

रावतली. देखून विद्यार्थी सर्वार्थान तंदुरुस्त 

आसतले, हाचे कडेन पालकांनी, शिक्षकांनी 

आनी समाजानूय लक्ष दिवपाची गरज आसा. 

हे खांबे वेरोवपाक दिवंक जायना. दर 20- 2 वर्सानी 
सरभोंवतणची परिस्थिती बदलता. कल्पना पसून करूंक 
नाशिल्ली, अशे बदल जातात. खास करून समाजाचेर थेट 
प्रभाव घालपी विज्ञान, तंत्रज्ञानाच्या मळार. विद्यार्थ्यांची 
मानसिकतायूय बदलता. गोयांतले आदले विद्यार्थी आनी 
आयचे विद्यार्थी हातूंत जमीन- आसमानाचो फरक आसा. 
तज्ञ न्हय, तर पिरायेची पन्नाशी, साठी हुपिल्ल्या सामान्य 
मनशाक पसून हो बदल जाणवतलो. तेन्नाचे विद्यार्थी हुशार 
आशिल्ले, आयजूय आसात. तेन्नाय समस्या आशिल्ल्यो. 
आयजूय आसात. फुडाराकूय आसतल्यो. आदल्या तेंपार 
गरिबी ही सगल्यांत व्हडली अडचण विद्यार्थ्यां मुखार पांय 
आडवो करून उबी रावताली. आयज गोंयांत तितली गरिबी 
ना. सरकारूय सगले शिकचे म्हूण पयलीं परस चड सवलती 
दिता. सगल्या समाजांतले भुरगे उंचेलें शिक्षण घेतात मात, 


सगल्या भुरग्यां मुखार एक वेगळीच समस्या उबी रावल्या, 
ती म्हणल्यार ताण, तणाव, सर्त- सर्त- आनी सत! 

दरेका मळाचेर शिक्षणा खातीर बरे संस्थेत प्रवेश मेळयतना, 
नोकरे खातीर खटपट करतना जिवघेणे सर्तीक सामकार 
वच्चे पडटा. तातूंत सादारण मानसिकतायेचो, परिस्थितींत 
वाडिल्लो भुरगो फाटीं पडटा. तातूंत आरक्षण आसा. भोवतेक 
भुरग्यांच्या शिक्षण आनी नोकरे खातीर तांच्या पालकांक 
लोकप्रतिनिधींचे पांय धरचेच पडटात. भुरगो 75 टक्क्यां 
वयर गुण घेवन पास जाल्लो आसलो तरीय. साबार ताण- 
तणाव, पालकांच्यो अपेक्षा आनी हेर कांय कारणांक लागून 
विद्यार्थी कायम तणावा खाला आसात. 
कांय जाणांनी आत्महत्या केल्यात. ताका 
लागून गाय सरकारा वतीन दरेके शाळेंत 


काळ बदलतलोच. ताका 


एुडाराचे खांबे पेरोषचे पयली...... 


अडचणी आशिल्ल्यो. तर हेरांक मानसिक ताण, भलायकी.... 
आनी लिंगीक शोशणाच्योय समस्या ! 2018 च्या शिक्षणीक 
वर्सांत 12267, तर 2019 च्या 11,815 विद्यार्थ्यांचे समुपदेशन 
केलां. तातूंत वागणूक आनी भावनीक समस्यांचे प्रमाण चड 
आसा. करियरा विशींय विद्यार्थ्यांक ताण आसा. भलायकेच्यो 
समस्या आसात. हाचेर जाणकारांक चड नेटान वावर करचो 
पडटलो. शिक्षण खात्यान तज्ञांचे मजतीन ह्या कामांत बेगीन 
फुडाकार घेवचो पडटलो. 

काळ बदलतलोच. ताका आडावप शक्य ना. पूण, 
विद्यार्थ्यांच्यो समस्या पळयल्यार बदलपी काळानूच तांकां 
धपको दिल्ल्याचे जाणवता. बदलती 
जिणेशैली, कुटुंब वेवस्था, भितर 
एक भायर दाखोवप दुसरेच, हाचो 


2013 सावन समुपदेशक नेमल्यात. ते भेट आडावप शक्य ना. पूण विद्यार्थ्यांचे] मानसिक परिणाम 
दितात आनी विद्यार्थ्यांच्यो समस्या जाणून विद्यार्थ्याच्यो समस्या जाला. आपलो शेजारी म्हयन्याक 
घेतात. गोंय शिक्षण विकास म्हामंडळाच्या पळयल्यार बदलपी काळानूच तीन हजार रुपया दिवन ट्युशन 
समुपदेशकांनी जून 2021 ते एप्रील 2022 मेरेन तांकां धपको दिल्ल्याचें घेता, म्हणटकच तो विद्यार्थी आनी 
2400 विद्यार्थ्यांचे समुपदेशन केलां. तातूंतल्या जाणवता. पालकांचेर समाजीक, अर्थीक 


फक्त बाराशीं विद्यार्थ्यांक शिक्षणा विशींच्यो 


चेपण येता. ऐपत नासतनाय ताका 


शिक्षणाच्या मळाचेर उदका सारको पयसो व्हांवोवचो पडटा. 
स्पर्धात्मक अभ्यासक्रमूय म्हारग जाल्यात. ट्यूशन क्लासाचें 
फॅड खूबच वाडलां. घडये येवपी काळांत केजीचे भुरगे पसून 
ट्यूशन घेतले! तातूंत इंग्लिशीचें चेपण. मुलाखती, उंचेलें 
शिक्षण, नोकरी... हांकां इंग्लिशी बगर दुसरो पर्याय ना, 
अशेय कांय पालकांक दिसता. देखून प्रादेशिक भाशांतल्यो 
शाळा, सरकारी शाळा फाटीं पडपाक लागल्यात. अर्थात 
हाका हेर कारणांय आसात. इंग्लीश संभाशणाचे वर्ग सुरू 
करीत जाल्यार कांय प्रमाणांत पालक, विद्यार्थ्यांचो हो सोस 
उणो जातलो. 

वयर म्हणलां ते प्रमाण, विद्यार्थी घट तर देशाची बुन्याद 
बळिश्ट. केंद्र सरकाराची नवी शिक्षण पद्दत तितल्या नेटान 
चालीक लागूंक ना. ताचेरुय विचार करचो पडटलो. आयच्या 
विद्यार्थ्यां मदीं एकाग्रता ना, तांकां याद उरना, बारीकश्या 
कारणा वयल्यान तांकां तिडक येता, साद्या कारणा वयल्यान 
थोडे निर्शतात.... फुडाराक मानसीक समस्या हाताळपी 
विशय पांचवे यत्ते सावन शिकोवचो पडूं येता. सध्या जे किते 
जाणवता, तें पळयल्यार तो दीस चड पयस ना. अशें जावप 
आमचें राज्य, पर्यायान देशा खातीर बऱ्याचें न्हय. 


गैरवर्तनाच्या समस्यांचीं मुळां 


नमन श्री गणराया 


देवा गणराया (2) 

नमन तुका करतां देवा गणराया. 

देवा गणराया (2 

नमन तुका करतां देवा गणराया. 

नमन भक्तीचे, नमन शक्तीचें 

मानून मागणें घेवचे आमचे सासणाचें (2) 
देवा राखण दि गा 

देवा राखण दि गा 

आयलां आतां संकट आमचेर 

देवा राखण दि गा 

काळ धरतरेचेर 

काळ मनीस कुळयेचेर 

घेवचें मानून मागणें आमचें गणराया 
देवा गणराया (2 

नमन तुका करतां देवा गणराया. (1) 
लेप शेंदुराचो, विघ्न हरपाचो 

दोळे तुजी वाट देखता गणराया (2) 
देवा बुद्धी दि गा 

देवा बुद्धी दि गा 

शरण तुज्या आयलां देवा 

बुद्धी दि गा 

अख्ख्या त्रैलोक्याचो रे तूं धनी 
सदांकाळ आसचो असो आमच्या मनी 
तुजी सासाय लाभूं आमकां विघ्नहर्ता 
मंगलमूर्ती त्रिकालदर्शी तूं रे दाता 
देवा गणराया (2 

नमन तुका करतां देवा गणराया..(2) 
वेळ रक्षणाचो, नव्या किर्तीचो 
संवसाराचो अधीपती तूं गणराया 
देवा माया दि गा 

देवा माया दि गा 

अपुरबाय तुका आमची देवा माया दि गा 
येता दरवर्सा दिता दर्शन आमकां 

येवचें धांवून उल्याक आमच्या गणराया 
नातें भक्ताचें नातें भक्तीचें 

राखून देवा दवरचें आमका गणराया 
देवा गणराया (2 

नमन तुका करतां देवा गणराया (3 


शिल्पा लाड 
8411007204 


जा ण्टी म्हातारी दुयेंत जाल्ली. एकटीच रावताली. 
एका शेजाऱ्यान दोतोराक आपयलो. दोतोरान तिका 
तपासली. जोर आयिल्लो. ताणें जोर देंवचो म्हूण 

गुळयो दिल्यो. त्यो घेतकच सुदारची सोडून ती आनीक ज्याम जाली. 
म्हातारेन मान उडोवंक नाशिल्ली. हापाप आशिल्लो. जीव आशिल्लो. 
त्याच शेजाऱ्यान आनीक एक अणभवी दोतोराक आपयलो. ताणें 
तिची नाडी बी पळेली. तिचो रोग एकूच, दोतोरान सांगलें. तिच्या 
पोटांत अन्ना गोटो वचूंक ना. तर्शे जाल्यार खाणजेवण दितां आतांच, 
शेजाऱ्यान दोतोराक सांगले. 

राव मात्सो, सवकासायेन. आबूज जावं नाका. एकदम अन्न, 
खाण दिल्यार तिका उस्तरें वतलें. घुस्मट्टली ती. दुबळी जाल्या ती. 
तिका झेपचेंना तें. अशक्त जाल्ल्यान तिका इल्लो इल्लो आलिमेंत 
दी. पयलीं पेजेचो निवळ दी. जोर आपशींच वतलो. गुळयांची गरजूच 
ना. दोतोराच्या सल्ल्या प्रमाण म्हातारेक इल्लो इल्लो करून गूण 
आयलो. शक्ती आयली. ती बरी जाली. तिच्या पोटांत कांयच वचूंक 
नाशिल्ल्यान उपासमारेन ती दुयेंत जाल्ली. तातूंतल्यान तिका जोर 
आयिल्लो. आतां जोराक गुळयो दिल्यार कितें जातले? आरोग्य 
आनीक इबाडपाचेंच. 

तशेंच जालां आमचेंय. काळजांत कितें भरचें, कसले अन्न 
सोडचें तैं कळना. काळजांत प्रेम ना जातकच व्हॅक्‍यूम उप्रासता. 
एका खिणांत कुसकेपण ते बाटलेंत भितर सरता. कुतां काडप, द्वेश 
करप, हीं कृत्यां आपशींच सुरू जातात. म्हातारेचें दुरयेस! रोग जाला 
हैं खबर ना. रोगनिदान जायना. काळजां निवळ नासतकच हजार 
समस्या आनी व्याधी जडटात. 

मनशान मनशाक मनीसपणान वागणूक दिवची. सगळ्यांचो 
फाजील अती थातोमातो कर असो हाचो अर्थ न्हय. काम आसता 
तेन्ना ताका संपर्क करप, तें जायनाफुडें विसरप हो सुवार्थ. बेमानपण. 
असंवेदनशीलपणान बेपर्वाईन वागप. आपणा परस जाणटे पिरायेच्या 
लोकां कडेन रेश्पेतान वागप हें तरणे पिळगेक खबरूच ना. संपर्क 
वेवस्थीत दवरप ना. रकाद सारके दिवप ना, घेवप ना, कानार 
केंस काडप, पडून वचूंक ना ही गृहीत धरपाची वृत्ती. काळीज 
निवळ आसना तेन्ना तातूंत कुसट्टाणी घर करूंक लागतात. थोडे 
लोक आपलें घर हळशिकेन भरलां हैं पळेनात. हाका हडकी, 
ताका तांबड़ाय, तिका शिटकाय. हें सारके जावंक ना, तुजं 
चुकलां, तांचे सारके ना... फक्त लोकांक सरकाराक तोंकार 
करप. 

कांय गजाली अमूक पिराय जातकच सोबनात. चाळीस जालीं, 
पन्नास जालीं, साठ जालीं, सत्तरी कडेन पावलो काय मनशान ते 


म्यानांत एकूच तलवार उरता. काळजांतूय तशेंच. प्रेम 
उरता. वा घाण. प्रेम म्हळ्यार दिव्यत्वाचें प्रेम. वासनीक 
न्हय. भावपणाचे प्रेम. विश्वबंधुत्वाचे प्रेम. हें प्रेम-अन्न पोटांत 
गेलेंना म्हण्टकच..... 


प्रमाण अपडेट जावंक जाय. हाच्यो ताच्यो जगा वयल्यो खबरी, ढवळे, 
तासंपट्टी हांकां मर्यादा आसूंक जाय. जो विधायक, सकारात्मक, 
सृजनशील काम करता तो असल्या न्हयकारी गजालींनी पडचना. 
न्हयकारी लोकांचीं तोंडा कुसकीं आनी दुर्मुखलेलीं आसतात. 


mm ण 


सृजनशील काम करता ताणें असल्या लोकां पसून पयस रावंक 
जाय. अंतर राखून. असल्यांची संगत संपर्क टाळूंक जाय. तांकां 
किंमत दिवंक फावना. कारण हे लोक काळीज ओतून केन्नाच काम 
करिनात. काळीज उगडून केन्नाच अपुरबाय तोखणाय करूंक 
शकनात. दोळेफुटके कशे. तिणें ताची तोखणाय करिनाफुडें हांच्या 
पोटांत मुडुपाक लागता. काळीज दिवन कामाचेर, जिणेचेर ते प्रेम 
करूंकूच शकनात. कारण काळजाच्या बांयत फक्त कोयर भरिल्लो 
आसता. प्रेमामृत आसना. एका संतान म्हळां - प्रेम गली अती सांकरी 
ता में दो न समाय. प्रेम हे एकलेंच रावता निवळ सुवातेर. म्हणजे 
काळजांत एक तर घराव्या साजूक तुपा भशेन शुद्ध वासाळ प्रेम 
आसता. नाजाल्यार फक्त कुसकेपण. 

कांय संतांची एक रीत आशिल्ली. भिक्षा मागप आनी जें मेळटा तें 
खावप. एका साधूक एकली बायल भिक्षा दितना सदांच विचारी - 
म्हाका कितें तरी शाणेपणाचो उपदेश दियात. साधू आपल्या तोपांत 
ती कितें भिक्षा घालता तें घेवन वतालो. कांयच उलयनासलो. ती 
सदांच विचारी. एक दीस साधून कोयरान भरिल्लो तोप मुखार केलो. 
तिणें म्हळें - आवंय, हैं किते? हातूंत ही खिचडी वतली कशी? हातूंत 
भरल्या घाण. हळशीक. दुसरें आयदन ना? 

साधून थंड शांत स्वरांत जाप दिली - आयक आतां. तुका 
उपदेश दी, उपदेश दी अशें तूं सांगत आसा. तुज्या काळजांत तो 
घेवपाक, जिरोवपाक, सांठोवपाक सुवात आसा? तातूंत भरला 
वर्सासंकीचो कोयर. तो पयलीं निवळ करचो पडटलो. काळजाचे 
आयदन लिंप, लख्ख करचें पडटलें. मागीर फुडलें.. तिचे दोळे 
उगडले. 

म्यानांत एकूच तलवार उरता. काळजांतूय तशेंच. प्रेम उरता. 
वा घाण. प्रेम म्हळ्यार दिव्यत्वाचें प्रेम वासनीक न्हय. भावपणाचें 
प्रेम. विश्वबंधुत्वाचें प्रेम. हैं प्रेम-अन्न पोटांत गेलेंना म्हण्टकच 
म्हातारेक दुबळेपणान दुर्येस जाल्लेवरी जाल्ले तशे जाता. गती 
सामकी काकुळटेणी जाता. तांचें लक्ष नदर कृती एकाग्र आसना. 
कुशिल्ल्या काळजांच्या लोकां पसून शादूर रावन आपलें काळीज 
निवळ राखप ही एक साधना. आपली शांती 
आजी थीरताय राखप ही कला! 


विद्यार्थ्यांनो, खबरदारी घेयात 


प 


संवसार जरी जायरातीचो आसलो तरी आमी काळजी घेवपाक 
जाय. जायरातींत बऱ्योच गजाली सांगतात. आमी पळय नासतना 
खात्री करीनासतना जर निर्णय घेतलो तर आमचें लुकसाण 
आमींच करतले. आतां एखादो शिक्षण नाशिल्लो मनीस अशे करता तर 


ह _ 


ताका आमी कांय म्हणूं शकनात, पूण तो शिकिल्लो आसत तर दोश 
कोणाक दिवप? आमी प्रवेश घेताना जी संस्था आसा ती फट न्हय मुं, असो 
प्रस्त आमकां पडना. युजीसी म्हळ्यार युनिव्हर्सिटी ग्रॅण्ट कमिशनान अंदूंय 
फट विद्यापिठाची वळेरी जाहीर केल्या. हीं नांवा आपल्या संकेतस्थळाचेर 
दिल्यांत. पूण आमी ती वळेरी पळोवपाचे कश्ट घेनात. आनी मागीर 
लुकसाण जातकूच कोणाकूय दोश दितात. 

करियरा भितर जशें योग्य मार्गदर्शन जाय आसता तशेंच तुमी ह्या 
गजालींचेर बारीक दोळे दवरून आसपाक जाय. बरेच वेळा आमी सहज 
प्रवेश खंय मेळटा थंय प्रवेश घेतात. मागीर आमची चूक कळटा तो मेरेन 
वेळ गेल्लो आसता. तीच गजाल व्हड कॉलेजींच्या जायरातींक भुलून 
आमी चवकशी करीनासतना प्रवेश घेतात. मागीर पदवी जरूर मेळटा. 


पूण, तिका खंयच मान्यताय ना म्हूण कळटा. हालींच 
उजवाडायिल्ल्या युजीसीच्या संकेतस्थळाचेर सकयल 
दिल्‍्लीं विद्यापीठा फट आसात, अशें म्हणलां. 

ही विद्यापीठां म्हणल्यार, ऑल इंडिया इन्स्टि- 
ट्यूट ऑफ पब्लिक अँड फिजिकल हेल्थ सायन्स, 


कमर्शियल युनिव्हर्सिटी लिमिटेड, दर्यागंज, संयुक्त आमी सहज प्रवेश खंय प्रयल करपाक जाय. कागाळ करपाक जाय. पूण 
राष्ट्र विद्यापीठ, व्यावसायिक विद्यापीठ, ॥DR- मेळटा थंय प्रवेशा घेतात. तशं जायना आनी ताचो परिणाम विद्यार्थ्यांचेर 
jure न्यायिक विद्यापीठ, भारतीय विज्ञान आनी मागीर आमची चूक जाता. म्हूण तुमी i काळजी 0.3. 
अभियांत्रिकी संस्था, स्वयंरोजगारा खातीर घेवपाक जाय. सुदैवान गोंयांत अशें जायना, कारण 
विश्वकर्मा मुक्‍त विद्यापीठ, अध्यात्मिक विद्यापीठ, कळटा तो मेरेन वेळ गेल्लो एकूच विद्यापीठ आसा. पूण जायरातींक भुलून 
गांधी हिंदी विद्यापीठ, नॅशनल युनिव्हर्सिटी ऑफ आसता. तीच गजाल व्हड आमी बळी पडूं शकता. 

इलेक्ट्रो कॉम्प्लेक्स होमिओपॅथी, नेताजी सुभाषचंद्र 'कॉलेजींच्या जायरातींक पळयल्यार ही ल्हान गजाल. पूण, जसो एखाद्या 
बोस विद्यापीठ (मुक्त विद्यापीठ, भारतीय शिक्षण कॉलेजींच्या जायरातींक टायराक ल्हानसो टोकाचो फातर नाजाल्यार खिळो 
परिषद हांचो आस्पाव आसा. ह्या खेरीज नागपूरची भुलून आमी चवकशी लागल्यार तो टायर पंक्चरुय जावं शकता. तसोच 
राजा अरेबिक युनिव्हर्सिटी ही फट म्हूण जाहीर करीनासतना प्रवेश घेतात. आमचो चुकीचो निर्णय आमकां निरशेवणी हाडूं 
केल्यात. मासीर शकता. देखून प्रवेश घेवचे पयलीं ज्या विद्यापीठांत 


तुमी जायरात वाचून वयल्या विद्यापीठान प्रवेश 
घेतलो तर तुमचो वेळ आनी पयसो तर फुकट 
वतलोच, खेरीज ते पदवीकुय मोल आसचें ना तें 
वेगळेच. आमी मोबाईल वा बाजारांतली वस्त घेता 
तेन्ना चड फावट ताची चवकशी करतात. तशीच विद्यापीठान प्रवेश घेतना 
तुमी करपाक जाय. संकेतस्थळां लेगीत फट आसूं शकतात. हाका लागून 
युजीसीचें संकेतस्थळ पळोवनुच फुडलें पावल घालचें. तुमचे म्हायती 
खातीर युजीसीचें संकेतस्थळ दितां, तें आसा (htpsi/vww.uge:ac:n ). 
आतां फर्टीचो जमानो इतलो चड जाला की ताका सुमारूच ना. ह्या 
फट लोकांचें काम आसता विद्यार्थ्यांक फटोवप आनी पयसो करप. मागीर 
कायद्यान कितेंय जावं. खरें तर असलीं फट विद्यापीठा निर्माण जावंकूच 


फावना. पूण हें सगळे चलता. जशे फट दोतोर 
आपली सेवा दितात. कोण ताची तक्रार करीना, 
तोमेरेन कोण ताचेर कृती करीनात. तेच धर्तीचेर 
हीं फट विद्यापीठा आसात. खरे म्हळ्यार दुसऱ्या 
विद्यापीठान हाची दखल घेवन तीं बंद करपाचो 


हांव प्रवेश घेवचो केला, तें विद्यापीठ अधिकृत 

आसा की ना हाची सामकी बारीकसाणीन चवकशी 

करात. युजीसीची ताका मान्यता आसा की ना, 
हाची खबर घेयात. हैं तुमकांच करचें पडतलें. तुमी 
चवकशी करतना जरूर योग्य त्या मनशा कडे 
मार्गदर्शन घेयात. हो मनीस शिक्षणिक मळा वेलो 
आसत, तर अधिक बरें, 


e| 


प्रा रामदास केळकार 
9822583275 


हवाट 


दुडवांचो इबाड... 


कः साक एक फावट बाप्पा आमच्या घरांत येता देड दीस 

( bs दीस वा सात दीस रावता आनी वता जितले दीस बाप्पा 

आमच्या घरांत रावता तितले दीस आमी ताची बरे तरेन सेवा 
करतात आमची मनोकामना पुराय कर म्हणून मागणे करता बाप्पाचे 
विसर्जन जालें की चवथ सॉपली अशें मानता. पूण ह्या देड पांच 
वा सात दिसान पर्यावरणाचे तशेंच तुमच्या आवय- बापायचें 
जाणट्या मनशाचें कितलें लुकसाण जाता आसतले हांचो विचार केला 
कोणी.? 

परिस्थिती दिसान दीस इबाडत वता. यमाची सोबीतकाय इबाडटा, 
पर्यावरण दुशीत जाता. पुर्वजाची परंपरा संस्कृती विसरत चल्यात 
वडिलांचे आयकनात. तांकां मान रेस्पेत दिनात आपल्याक जाय तें 
करतात. राती मध्यानेर रस्त्यार व्हडले. धाकले भुरगे एकठांय जावन 
गर्नाल्‌ फोगेट्यो लायतात त्या वेळार तुमकां मजा येता आसत पूण 
दुसऱयाक कितले त्रास जाता आसतले हाचो विचार केला तुमी? ल्हान 
भुरग्यांच्या जाण्ट्यांच्या कानाचेरः तांच्या काळजाचेर परिणाम जावं 
येता हें खबर आसा तुमका? 

फोग लासोवन जावपी धुंवराक लागून कसलीं'कसली दुयेसा जावं 
येतात जाणा तुमी? कितें मेळटा तुमकां हो फोग लासून? तीं गिरगिरी 
नारंगां सुरसुरी बाण... धुंवराचो लोट आनी 
दुडवांचो इबाड तुमी फोग न्हय तुमच्या 
आवयःबापायन कश्टांनी जोडिलली जोड 
लासतात 


अविनाश कुंकळकार 
7875237830 


Wमुद्रक आनी प्रकाशक प्रमोद आचार्य हांणी प्रुडंट मिडिया (गोवा) प्रा.लि. गाय हांचे वतीन हें पत्र एलेगंट ऑफसेट 
प्रिंटर्स प्रा. लिमिटेड, प्लॉट नं. 23.4, थिवी इंडस्ट्रीयल इस्टेट करासवाडो, म्हापशेगाँय हे सुवातेर छापून दुसरो 


माळो, फोर्थ इस्टेट (कामत मॅंट्रोपोलीस) सांत इनेज, पणजी-गोंय हांगां प्रकाशीत केलें. 


सुवातेर उजवाडायलें. फोन नं. 2405952. 


॥संपादक: महेश महादेव दिवेकार (पीआरवी कायद्या खाला संपादकी जबाबदारी) 
पणजी कचेरी: दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे 


ई.मेल: bhaangarbhuin@gmail.com (बातम्या खातीर) bhaangarbhuineditorial@gmail.com | (लेख आनी 
साहित्या खातीर ) / bhaangarbhuinadvt@gmail.com (जायरातीं खातीर). क्षसुचोवणी: अंकात व्यक्त जावपी मतां कडेन 


संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली. 

सत्तरीत गौरी पुजन उत्सव उमेदीन मनयलो 


रोंकड्यांनी बायलांनी केली पुजा: नवेच लग्न जाल्ल्या सवायशिणीं मदीं दिसली उमेद 


भांगरभूंय । प्रतिनिधी 


वाळपयः सत्तरी म्हालांत चवथीचो 
म्हत्वाचो घटक म्हळ्यार गौरी 
पुजनाचो. सत्तरीत चवथिच्या 
पांचव्या दिसा व्हडा उमेदीन गौरी 
पुजनाची कार्यावळ उमेदीन मनयतात. 
हातूंत सवायशिणी बायलो व्हडा 
प्रमाणांत वांटेकार जातात. ही 
परब मनोवपाची परंपरा फाटल्या 
कितल्याशाच वर्सा सावन चलत 
आयल्या. हातूंत बायलांचो प्रतिसाद 
सतत वाडतूच आसा. विंगड विंगड 
गांवांनी, विंगड विंगड तरांनी हो 
उत्सव मनयतात. अंदूंय अशेच 
तरेन उत्सव मनयलो. 

सत्तरी म्हालांत गौरी पुजनाचे 
कार्यावळीक विशेश म्हत्व आसा. 
ही कार्यावळ चवथिच्या पांचव्या 
दिसा जाता. जाल्यार कांय सुवातांचेर 
तो म्हुर्ताचेर जाल्ल्यान सव्या आनी 
सातव्या दिसाय मनयतात. पूण 
सत्तरीत चड करून बायलां हो उत्सव 
पांचव्या दिसाच मनयतात. अंदूं ह्या 
गौरीपुजनाच्या उत्सवाक बायलांनी 
व्हड़ा प्रमाणांत वांटो घेतलो. परंपरीक 
कापड घालून हो उत्सव मनयतात. 
खूबश्या सुवातांचेर जलस्वरूपांत 
गौरी पुजनाची कार्यावळ जायत 
आसता. ह्या वेळार सगळ्यो बायलो 
जलस्वरूपांत देवीक घेवन घरांत 
येतात आनी श्री गणपती मुखार पुजा 

सत्तरी गौरी पुजनाक वांटेकार जाल्ल्यो सवायशिणी. 


करतात. जाल्यार कांय सुवातांचेर 
वेगळे तरेन हो उत्सब मनोवपाची 
परंपरा आसा. 

चवथीच्या पांचव्या दिसा सत्तरीच्या 
सगळ्या गांवांनी कोपर्डे, पिसुरले, 
नगरगांबु, साट्रे, देरोडें, कोदाळ, 
होंडा, खडकी, गुळेली, धामसे, 
म्हाऊसु, दाबोस, अश्या खूबश्या 


हंसापूर बेड्यांचो वापर करून 


केलो देखावो 


भांगरभूंय । प्रतिनिधी 


पेडणें : हंसापूरच्या सुख केशव 
मुळीक आनी कुटुंबीयांनी बेड्यांचो 
वापर करून पर्याबरणनुकूल असो 
गणपती देखावो केलो. हे खातीर तांणी 
हजारांनी रकमेच्या बेड्यांचो वापर 
केला. हो देखावो पळोवपा खातीर गर्दी 
जाल्ल्यान लोकांचे मागणेक लागून 
मुळीक कुटुंआन णव दीस गणपती 


दवरपाचो निर्णय घेतला. सगळ्या गणेश 
भक्तां खातीर ह्या कुटुंबियांनी हो देखावो 
पळोवपा खातीर उक्तो दवरला. 

फकत सैमान तयार केल्ल्या 
सामानाचो वापर करून सुरेंद्र केशव 
मळीक आनी कुटुंरीयांनी आपल्या 
गणपती मुखार सुंदर असो देखावो तयार 
केला. मखरा वांगडा जाणता राजाची 
बेड्यांचो वापर करून केल्ली चित्रकृती 
सगळ्यांचें लक्ष ओडून घेता. 


वाठारांनी ही परब मनोवपाची परंपरा 
आसा. अंदूं ठाणे पंचायत वाठारांतल्या 
सात गांवांनी सव्या दिसा गौरीपुजनाची 
कार्यावळ मनयतले. 


पांचव्या दिसा गौरी पुजनाचे 
कार्यावळीक सवायशिणी बायलांनी 
णववारी न्हेंसून व्हडा प्रमाणांत वांटो 

घेतिल्लो. कोपर्डे व्हडा उमेदीन ही 
कार्यावळ मनयली. गौरीपूजनाचीं 
कार्यावळ जाल्या उपरांत गांवांतल्या 
दरका श्री गणपतीचे मुर्ती मुखार 
हौसो (हळदीच्या पानावर शिजयल्लें 
जेवण) दवरपाची परंपरा आसा. केरी 
वाठारांतूय अशेच तरेन गौरी पुजनाची 
कार्यावळ मनयली. 

बेड्यांचो वापर करून सजयल्ली गणेश मुर्ती. जाणता राजा आनी कुटुंबीय. 


ठाणें- सत्तरी भौशीक गणेशोत्सवात 


“शिवपुत्र शंभूराजे' विशयाचेर व्याख्यान 


भांगरभूंय । प्रतिनिधी 


वाळपयः ठाणे सत्तरी हांगा भौशीक गणेशोत्सवांत 
“शिवपुत्र शंभूराजे’ ह्या विशयाचेर वर्सुकी व्याख्यान 


आयोजीत केल्लें. 


ह्या वेळार ठाणे सत्तरीचे अँड. शिवाजी देसाय मुखेल 
सोयरे म्हणून हाजीर आशिल्ले. तशेंच माचयेर ठाणे 
भौशीक गणेशोत्सव मंडळाचे अध्यक्ष पांडुरंग 
गांवकार, गोपाळ नायक, सामाजीक कार्यकर्ते सुहास 
नायक, अर्जून गांवकार, बाळकृष्ण नायक आनी हेर 


मानेस्त हाजीर आशिल्ले. 


अँड. देसाय हांणी ह्या वेळार आपले विचार मांडले. 
कार्यावळीचें सुत्रसंचालन आनी उपकाराचें उलोवप 
गोपाळ नायक हांणी केलें. ह्या वेळार पांडुरंग गांवकर 
हांणी ऑड. शिवाजी देसाय हाकां भेटवस्त भेटयली. हे 


कार्यावळीक बरो प्रतिसाद मेळ्ळो. 


तोर्डापैठण, साल्वादोर दु मुंदोचे सुधाकर नायक हांच्या कुटुंबाची गणपती मुर्ती. 

प्रा. कृष्णनाथ बाणावलिकार आनी कुटुंबियांचो कांदोळे पुजिल्लो गणपती. 

सत्तरींत साबार तरेन 
मनयतात उत्सव 


फाटल्या शेकड्यांनी वर्सा सावन 
सत्तरी म्हालांत गौरी पुजनाची 
परंपरीक कार्यावळ मनयता. हातूंत 
केन्नाच खंड पडूक ना. सद्या काळ 
बदलत चल्ला. ह्या बदलपी काळांत 
लेगीत ह्या उत्सवांत कसलेच तरेचो 
बदल घडूंक ना. म्हत्वाचे म्हळ्यार 
नवेंच लग्न जावन आयिल्ल्यो 
बायलांनी लेगीत हातूंत उमेदीन 
आनी व्हडा प्रमाणांत वांटो घेतात. 
श्री गणेशाची आवय म्हळ्यार पर्वतीचे 
पुजेची ही कार्यावळ. सत्तरी म्हालांत 
विंगड विंगड तरेन हो उत्सव 
मनयतात. 
- भाग्यश्री गांवकार 
जेश्ठ नागरीक 
गौरी पुजेत केन्नाच खंड 
पङ्क ना 
सवायशिणीं खातीर गौरी पुजनाची 
कार्यावळ प्रतिश्ठेची मानतात. पार्वती 
देवीचे पुजन करपाची संद दरेके 
सवायशिणीक ह्या दिसा मेळटा. ह्या 
काळांत गौरी पुजन बायलां खातीर 
उमेदीचो खीण आसता. फाटल्या 
शेकड्यांनी वर्सा सावन ही परंपरा 
सत्तरी म्हालांतल्या बायलांनी राखून 
दवरल्या. हातूंत केन्नाच खंड पडूंक ना. 
- गोपिकी गांवकार 


ठाणे, सत्तरी 


संपदा कुंकळकाराक 


§ अ म्हांत्रो ? 
-ना. म्हांत्रो पुरस्कार 
दी गोवा हिदू असोशिएशनाच्या वर्सुकी पुरस्कारांची घोशणा 


भांगरभूंय । खबरां मेज 


पणजी : दी गोवा हिंदू असोशिएशन हे 
मुंबयचे गोंयचे संस्थे वतीन दिवपी वर्सुकी 
पुरस्कारांची हालींच घोशणा जाली. तातूंत 
सतत बरोवप्यां खातीर आशिल्लो अ. ना. 
महांब्रो पुरस्कार गोंयची कोंकणी युवा 
लेखिका संपदा कुंकळकार हांकां जाहीर 
जाला. 15 हजार रुपया रोख, शाल, 
श्रीफळ, यादस्तीक अशें ह्या पुरस्काराचें 
स्वरुप असा. 

कोंकणींत अध्यात्म, वैचारीक, 
चिंतनगर्भ आनी मनोविश्लेषणात्मक 
विशयांचेर संपदा कुंकळकार सतत 
बरयत आसता. ह्या विशयांचेर तांची 


आतां मेरेन 13 पुस्तकां प्रकाशीत 
जाल्यांत. विवीध दिसाळीं तशेंच 
मासिकांचेर ती विवीध विशयांचेर 
बरयता. तांच्या “चार पावलां आशियेंत ' 
ह्या प्रवासवर्णनाक दोन वर्सा पयलीं 
केंद्रीय साहित्य अकादेमीचो युवा साहित्य 
पुरस्कार फावो जाला. तशेंच “गोवा 


राज्य युवा सृजन पुरस्कार” तांकां फावो 
जाला. “दी गोवा हिंदू असोशिएशन' ही 
देशांत नामनेची साहित्य-सांस्कृतीक 
संस्था आसा. देखून अशा संस्थेन 
आपली नोंद घेवप आनी तांच्या परिक्षक 
मंडळा वतीन ' अ.ना. म्हांब्रो' पुरस्कारा 
खातीर आपली निवड जावप ही म्हजे 
खातीर खूब उमेदीची आनी ताचेय परस 
सजापाची गजाल आसा. ह्या पुरस्कारा 
खातीर म्हजी जबाबदारी वाडल्या. 
म्हज्या तांकी प्रमाण कोंकणीची सेवा 
करपाची इत्सा आसा, अशें संपदा 


कुंकळकार हांणी पुरस्काराविशीं 
आपली प्रतिक्रिया मांडटना 
म्हणलें. 


चंद्रकांत कवळेकाराच्या घरा चवथी 
निमतान साबार सर्तीचे आयोजन 


भांगरभूंय । प्रतिनिधी 


केपेः आदले उपमुख्यमंत्री आनी 
भाजपा उपाध्यक्ष चद्रकांत (बाबू) राघू 
कवळेंकार हांच्या बेतुलच्या घरा कडेन 
चवथिच्या 8व्या दिसा सत्यनारायण पुजा 
आनी विवीध सर्ती आयोजीत केल्या. 


कवळेंकार कुटुंबा वतीन फाटल्या 
27 वर्सा सावन सांस्कृतीची राखण, 
कलाकारांक माची दिवपाच्या हेतान 
मतदार संघा वांगडा पुराय गोंयच्या 
कलाकारां खातीर विवीध सर्तांचें 
आयोजन करता. 

अंदूं ता. 7 सप्टेंबरक चवथिच्या 


(निवृत्ती शिरोडकार) 


आठव्या दिसा सत्यनारायण पुजा आनी 
वांगडा सकाळच्या 9 वरंचेर रांगोळी 
सर्त, दनपरां 3 वरांचेर अखील गोंय 
घुमट आरती सर्त, फुगडी सर्त, भेसवण 
सर्त जातली. तशेंच केपें मतदार सघ 
मर्यादीत घुमट आरतीचें आयोजन केलां. 

हे विशीं चड म्हायती खातीर 
दिगंबर (9767097080), पाईक 
(7020257104), बेटू (9373138935) 
हांचे कडेन संपर्क करचो अशें 
कळयलां. फाटल्या कितल्याशाच वर्सा 
सावन आमच्या कुटुंबा वतीन चवथ 
मनयतात. हाचे वरवीं आमी आमचे 
संस्कृतायेची राखण करप, कलाकाराक 
माची मेळोवन दिवप हें ध्येय दवरून 
सर्तीचें आयोजन करतात. केपे मतदार 
संघा वांगडा पुराय गोंयचे जनतेचो मोग 
आमकां मेळ्ळो. तशेंच दरवर्सा प्रमाण 
अंदूंय चवथी निमतान सत्यनारायण पुजा 
आनी विवीध सर्तीचें आयोजनूय केलां. 
सगळ्यांनी श्री गणपतीचें दर्शन आनी 
सत्यनारायण पुजेक व्हडा संख्येन हाजीर 
रावन श्री गणपतीचो आशिर्वाद घेवचो 
अशें आदले उपमुख्यमंत्री चंद्रकांत 
कवळेंकार हांणी सांगलें. 


माणकार कुटुंबाचो पर्यावरणाचे आदारीत देखाव 


भांगरभूंय । प्रतिनिधी 


माशेलः चिमुलवाडो माशेल 
हांगच्या माणकार कुटूंबा वतीन 
चवथीचो बांबू आनी माडा पसून एक 
सोबीत असो देखाव केला. 

बांबूच्या सामानाचो वापर करून 
मखर केलां. ह्या मखरांत सुंदर अशी 
गणपतीची मुर्ती पुजल्या. मखरा 
पोंदाक चुट्यां पसून स्वास्तीक 
केलां. ह्या देखाव्यांतल्यो पुराय वणटी 
नाल्लाच्या कांथ्या पसून केल्यात. 
ताचेर नाल्लाच्या देंठा पसून नक्षीकाम 
केलां. एके वटेन नाल्लांब्या देंठां 
पसून गणपतीची कलाकृती केल्या. 
जाल्यार कांय सुवातांचेर बाबू लावन 
ताचेर नाल्ल दवरल्या. 

हो देखावो पर्यावरणानुकूल 
आशिल्ल्यान हे संबंदी माणकर 
परिवारांतल्या मुखेल कलाकार रितेश 


चिमुलवाडो माशेल हांगच्या माणकर कुटूंबा वतीन बांबू आनी माडा पसून केल्लो देखाव 


शैलेश माणकार हाका विचारलें 
तेन्ना, घरातल्या खूबश्या जाणांची 
मजत घेवन 8-10 दिसांनी हो देखावो 
पुराय जाला. ह्या देखाव्या खातीर 


अंकूश कळंगूटकार आनी कुटुंबियांनी निल्ला पुजिल्लो गणपती. 


बांबू आनी माडाच्या साहीत्याचा 
उपेग करुन हो देखावा तयार 
केलो. ह्या देखाव्यांत श्री गणेश 
पांच दीस बशिल्ले. फाटल्या वर्सा 


(रामानंद तारी) 


तिवरें-वरगांव पंचायतीत मगो पक्षान 
आयोजीत केल्ले सतीत ह्या कुटुंबाच्या 
देखाव्याक तिसरें इनाम फावो जाल्लें. 
अंदूंय हे सरीत ते वांटेकार जाल्या. 


हळदोणच्या मधुकर मांद्रेंकार आनी कुटुंबियांचो गणपती. 

घडोवपी शिक्षक सिस्टर मागरिट आंजेला 
खरेंच, एक आंज 


जिवाचीं पर्वा करिनासतना भुरग्यां 
खातीर आपल्या रगताचे उदक 
करपी आमचो शिक्षक, आपलीं 
भुरगीं जेन्ना वायट रस्त्यार 
पावतात, तेन्ना ताका खूब वायट 
दिसता. 


ए दिसा वेगवेगळ्या नात्यां कडेन 
आमचो संपर्क जाता. देखीक आमचीं 

आवय- बापूय, भाव- भयण आदीं ह्या सगल्यां 
मदले म्हत्वाचें अशें नातें म्हळ्यार शिक्षक 
आनी भुरग्यांचें. जातूंत आशिल्लो मोग, 
मायपास, त्याग, कश्ट, अश्यो साबार गोश्टी 
गुंतून केन्नाच काबार जांवच्यो ना, अशी हीं 
इश्टागत. मनीस जल्मताच सगले शिकूनच 
जल्माक येना, पूण आवयच्या बोटांक धरूनच 
एक भुरगें चलपाक शिकता अशीच गजाल 
हीं. व्हड जातकच मनीस व्हडलीं व्हडलीं 
पदां सांबाळटा जाल्यार ह्या मनशांक 
घडोवपाक एका मनशाचो व्हङलो हात 
आसता, तो म्हळ्यार एका शिक्षकाचो. एक 
शिक्षक एकल्याचें नशीब घडयता जाल्यार 
कांय जाण 

ताचें उरफाटेंय करतात अशें म्हणल्यार 
म्हाका जाल्यार कांयच वायट दिसचें ना. 

अशीच एक म्हज्या जिवितातलीं गजाल 
सांगीनशी दिसली. जेन्ना हांव आठवेंक 


श्रीगणेशा 


तूंच तो तूंच गणेश, बाळक पार्वतीचो 
तूंच तो तूंच पितांबर पूत म्हादेवाचो 
तूंच तो तूंच भुपती, भाव कार्तिकेचो 
तूंच तो तूंच पतीदेव, रिष्दी सिद्दीचो 


तूंच तो तूंच गदाधर, बापूय शुभाचो 

तूंच तो तूंच लंबोदर, बापूय लाभाचो 

तूंच तो तूंच चतुर्भुज, बापूय संतोषीचो 
तूंच तो तूंच देवव्रत, बापूय मानस कन्येचो 


तूंच गणपती, तूं पारेकार, सोबलो उमाचो 
तूंच तो, गजमुखी, गजानन, नंदन शिवाचो 
तूं प्रथमेश्वर, तूं ॐकार पयल्या मानाचो 
तूं गजकर्ण, तूं लंबकर्ण, सगल्या विशवाचो 


आशिल्ले तेन्ना म्हाका कविता वा अशें 

लेख बरोवंक कळनाशिल्लें, पूण कविता 
सर्तीत वांटो घेवपाक आशिल्ली उमेद 
पोटांतूच जिरताली. मनाक आयज पासून 
खूब वायट दिसता त्या शिक्षकान केल्लें तें 
नियाळून. वर्गात एक चलीं सदांच पयलो 
नंबर घेताली. तिका मात सगलीं जाणां, 
शिक्षक आपूण स्वता बरोबन दितालीं. असो 
भेदभाव कित्याक काय? म्हाका फक्त एकूच 
फावट बरोवंक तरी शिकयल्यार मर पर्यान 
तुजो उपकार विसरचीं नासलीं. आयज 
तुवं शिकोवंक ना म्हूण हांव तुका शिणना, 
भुरग्यांक केन्नाच कमी लेखनाका, हो म्हजो 
सांगपाचो उद्देश. कारण ज्या भुरग्याक 
शाळेतले सगले शिक्षक आयते जेवण 
लायताले, तें भुरगें बारावी करून आपल्या 
घरा आसा. पूण हांव गर्वान न्हय पूण 

जायतेच जैताचे पांवडे चडत आसा, हैं 
अभिमानान सांगतां. 

बरें करपी मनश्यांक आमी केन्नाच 
विसरनात. भुरग्यांक आपलो शिक्षक देवा 
समान आसता. ह्याच कारणाक लागून भुरगीं 
आपल्या शिक्षकांचेर दोळे धांपून भावार्थ 
दवरतात. जिवाची पर्वा करिनासतना भुरग्यां 
खातीर आपल्या रगताचे उदक करपी 
आमचो शिक्षक, आपलीं भुरगीं जेन्ना वायट 
रस्त्यार पावतात, तेन्ना ताका खूब वायट 
दिसता. भुरगें जेन्ना जैताच्या पांवड्यार चडत 
वयर वता, तेन्ना जाल्यार सांगुकूच नाका 


शिक्षकांचे उमेदीक तर शिम- मेर उरच ना. 
आपल्यावून आपणे शिकयल्लें भुरगें 

बर्‍या पांवड्यार पावचें असो तांचो हावेस 
आसता. अप्रूपाची गजाल म्हळ्यार एका 
शिक्षकाचे खरें जैत जेन्ना तो आपल्या वर्गांत 
जो भुरगों शिकपाक फाटी आसता आनी 
त्या भुरग्यांक समजून ताका शिकपाची गोडी 
लायता त्या शिक्षकाक खरो वालोर. 

आनीक एक गजाल, एक भुरगो णववेक 
तीन वर्सा मेरेन नापास जायत उरलो, 
पूण फक्त एकाच शिक्षकान ताका बारीक 
नियाळ्ळो आनी तो णववी पास करून धावेक 
पास जातलो, म्हूण प्रिन्सिपलांक सांगले. 
स्वता ताणें यत्न केले आनी तो भुरगों बर्‍या 
गुणांनी पास जालो. 

अशींच एका शिक्षकाची उतरां, ' हांव 
म्हज्या घरचो वा आनीक कोणा वयलो राग, 
हो तो माथ्यावेलो भार हांव दाराच्या उमऱ्यार 
दवरून वर्गांत भितर सरता' खरेंच जण 
एकल्याक तरेतरेचीं टेन्शनां आसताच, ताका 
कशें फुडो करप आमच्या हातांत आसता. 
भुरग्यांचें जिवीत घडटना शिक्षकाक 
जायत्या तरेच्या वादळांक फुडो करचो 
पडटा. ह्या सगळ्या ताच्या कश्टां मुखार 
खरेंच हांव म्हजी मान बागयता. सलाम त्या 
शिक्षकाक, 
- मनीशा पेरेरा 


9168385696 


तूंच तो , मंगलमुर्ती, विघ्नहर, अवनीश 
तूंच तो ,म्हागणपती, कृपाकर, कवीश 
तूंच तो, सिद्धि विनायक, एकदंत, कपील 
तूंच तो, गणाध्यक्ष, भालचंद्र, अमित 


तूंच तो, मुशकवाहन, वक्रतुंड, शुभम 
तूंच तो, बुद्धीनाथ, हेरंब, विश्वराज नंदन 
तूंच तो, गणाधीश, महेश्वर, सुरेशवरम 
तूंच तो श्रीगणेशा, मोरेश्‍वराचो मोरया! 


पुष्पा नायक 


8830635504 


आमोणें आदर्श गांव करपाचो संकल्प 


ज्ञ भांगरभूंय । प्रतिनिधी 


दिवचलः आमोणें गांवाची उदरगत 


सरपंच कृष्णा गांवस हांणी दिली म्हायती 


आमचें पंचायत मंडळ युवा आनी 
सुशिक्षीत आसा. ताका लागून नवे 
विचार घेवन आमी आदर्श पंचायत 


करून एक आदर्श गांव करपाचो 
संकल्प केला, अशें आमोणेचे सरपंच 
कृष्णा महादेव गांवस हांणी प्रतिनिधी 
कडेन उलयतना सांगलें. 

आमोणें पंचायत विभागांतले 
नियोजीत उदरगतीक चालना 
दिवचे खातीर थळावे आमदार 
तशेंच मुख्यमंत्री डॉ. प्रमोद सावंत 
सरकाराच्या आदारान फाटपुरवण 
करून थळाव्यांक रोजगाराची 
संद मेळोबन दिवप आनी राज्य 
सराकारच्यो येवजण्यो घराघरांनी 
पावोवन समृद्धी हाडपु, प्रलंबीत 
नियोजीत प्रकल्प चालीक लावप 
तेच वांगडा कृशी मळार नवे उपक्रम 


चालीक लायतना हरीत आनी धवल 
क्रांतीक चालना दितलों, अशें गांवस 
हांणी सांगलें. 

सगळ्या प्रभागांनी मुळाव्यो सुविधा 
पुराय करप, स्वावलंबी येवजणो 
आंखपु, बायलांचें सशक्तीकरण, शेतां 
खातरी नवे उपक्रम, ज्येश्ठ, युवा, 
बायलां खातीर विशेश कार्यावळी 
चालीक लावपाचो विचार आसा. 
गांवाचे उदरगती खातीर आमदार 
नेमान फाटपुरवण करता. रोजगारांत 
थळाव्यांक प्राधान्य दिवपा खातीर 
विशेश यत्न करतात. फुडल्या दोन 
वर्साच्या काळांत नव्यो येवजण्यो 
चालीक लागतल्यो, असो विस्वास 


गांवस हांणी उक्तायलो. गांवच्या 
गरजेवंत भुरग्यांक शिक्षणीक 
मार्गदर्शन, खेळ, कला, गायन, 
वादन, नाच हांचे प्रशिक्षण दिवचे 
खातीर सुविधा निर्माण करतले. उदक, 
वीज, रस्ते ह्यो सुविधा आनीक सक्षम 
करप, शेतीक चालना दिवपा वांगडाच 
साबार नवे उपक्रम हातांत घेवपाचो 
हावेस गांवस हांणी उक्तायलो. 
गांवस हे आदीं पंच म्हूण वेंचून 
आयल्यात. ते सुशिक्षीत आसात. 
मुख्यमंत्र्यां कडेन तांचे इश्टागतीचें 
नातें आसा. सरकाराच्या साबार 
येवजण्यांचो लाव लोकांक मेळचे हे 
खातीर फाटपुरवण करीत आसतात. 


साबार बसकेंत उलयतना अँड. विनायक नार्वेकार. कुशीक प्रकाश नायक, रामानंद तारी, शांताराम वरगांवकार आनी हेर 


मानेस्त 


(साईराज तारी) 


करपा खातीर सतत वावर करतले. 
ह्या मंडळाक समाजसेवेची आवड 
आसा. बायलांक माची मेळोवन 
दिवपु, तांकां विवीध मळांचेर संद 
दिवपु, आत्मनिर्भर करप तेच वांगडा 
पंचायत विभागांत नाविन्यपूर्ण उपक्रम 
चालीक लावप ही आमची मोख 
आसा, अशें गांवस हांणी सांगलें. 
प्रभागांतल्यो समस्या सुटाव्यो 
करून दर्जेदार सुविधा लोकांक दिवपा 
खातीर आमचो यत्न आसा. बायलां, 
चलयो हांचे कातीर विवीध प्रबोधन 
वर्ग प्रशिक्षण हे सारके उपक्रम 
चालीक लावपाक आमी प्राधान्य 
दितले, अशें गांवस हांणी सांगले. 


हालींच संवसाराक 
अंतरिल्ली शिक्षक 
सिस्टर मार्गारेट 
आंजेला. हांकां आर्गा 
ओंपपी हें बरप. 


कार्मेल कॉलेजींत हांवें 

Bi वर्स कला विभागांत 
पावल दवरलें तेन्ना म्हजी वळख 
सिस्टर मागरिट आंजेला कडेन 
1989 वर्सा जाली. ती तेन्ना थंय 
उपः प्राचार्य तशेंच रसायनशास्त्र 
विशयाची प्राध्यापक आशिल्ली. 

मागरिट ही मूळ गांवांन 

मंगळूरची. तिचे कडेन 
कोंकणींतल्यान संवाद करतना 
खूब आनंद भोगतालो. म्हजे 
फुडलें शिकप हांवें गोंय 
विद्यापिठांत कोंकणींतल्यान 
केले उपरांत नामनेच्या कार्मेल 
महाविद्यालयांत 1994 वर्सा म्हाका 
कोंकणी प्राध्यापकाची नोकरी 
मेळ्ळीम्हजी मुलाखत घेवप्यां 
मदली एक म्हळ्यार मागरिट 
आंजेला. तिच्या सहावासांत हांवें 
हुसक्या विणें म्हजी मुलाखत 
दिली. 


1 १७ वर्सा जेन्ना तिणें 
प्राचार्याची जापसालदारकी घेतली 


| 
| 
1 


तेन्ना तिच्या मार्गदर्शना खाला 
हांवें काम केलें. तिच्या तोंडार 
सदांच एक तेज आनी भुरग्या 
सारको मुमुरखो हांसो आसतालो. 
नव्या आव्हानाक तिणें सदांच 
तोंड दिवन आपले कार्य बरे तरेन 
सांबाळ्ळें ह्या वेळार तिणें खुबशे 
नवे उपक्रम चालींत हाडले. 
तिच्या सहवासांत आयिल्लो 


\ 


दरेक मनीस प्रभावीत जाले 
बगर रावनासलो. आपले पदवेचो 
तिका अहंकार नाशिल्लो, 
हांसत्या मुखामळान ती आपलें 
काम करून घेताली. कार्मेल 
महाविद्यालयांतल्यान निवृत 


जाले उपरांत ती आपले 


संस्थेच्या कार्यांत गुंथून उरली. 


कांय वर्सा उपरांत तिका 


मारेकार दुर्येसान गिरासली, 
तरूय तिणें आपलो हांसो सोडूक 
ना. ती आपल्या जिवाक भोगपी 
त्रास हांसून स्विकारताली. 2018 
वर्सा एका भाच्याच्या काजाराक 
आयिल्ले कडेन कार्मेल 
महाविद्यालयांत तिणें भेट केली 
आनी तीच आमची निमणी भेट. 
“म्हाका कांय त्रास जायनात, 
फकत हात मातशें सुजल्यात,' 
हीं तिचीं उतरां. 22 ऑगस्टाक 
रातच्या 905 वरांचेर मुंबयच्या 
होली फॅमली हॉस्पिटलांत तिणें 
निमणो स्वास घेतलो आनी 
आपल्याक रचतल्याच्या गोपांत 
रिगली. खरेंपणीं आंज्या सारकी 
मुमुरखी हांसपी सिस्टर मागरिट 
सर्गीची आंज जाली. आमच्या 
'काळजांत आनी जिवितांत एक 
त्यागाचो आनी समरपणाचो 
संदेश दिवन गेली. 


प्रा. क्विनी व्हिएगस 


जट 9823156597 


ज्ञानरुपी गुरुजनांक नमस्कार 


आयज शिक्षकदिन. आमकां 
स्वताच्या पांयांचेर उबो करपी 
असो हो शिक्षक. ते निमतान 


विशेश लेख. 


सङ्ग भारतांत 5 सप्टेंबर हो शिक्षक 

दीस म्हूण मनयतात. ह्या दिसा म्हान 
व्यक्तीमत्व सर्वपल्ली राधाकृष्णन जल्माक 
आयिल्ले. तांच्या यादी जाग्यो उरच्यो म्हूण हो 
दीस सगले कडेन मनयतात. जांव ती मागीर 
शाळा, माध्यमिक विद्यालयां, हायर सेकंडरी, 


कॉलेजी. 


राधाकृष्णन हे म्हापंडित. तांणी उच्च 
शिक्षण घेतलें. पयल्या क्रमांकाचेर पास 


जायत रावले. तांकां व्हडल्यो व्हडल्यो पदव्यो 


मेळ्ळ्यो. भोवमान मेळ्ळे. ते भारताचे दुसरे 


हांकां सामकें लागीं हाडपाचे हे रेशमाचे बंध. 


जातात. तांचे विशीं भुरगीं भाशणां करतात. 
देशभक्तीची गीतां गायतात. ह्या दिसा 
सगल्या शिक्षकांक पायां पडून तांचे आशिर्वाद 
घेतात. तांकां गुलाबाचें फूल भेट दितात. ते 
दीस भुरगीं शिक्षक जावन शिकयतात. तांचे 
प्रती आशिल्लो मोगूच ती आपले कृतीन 
उक्तायतात. 

शिक्षक म्हणल्यार आमचे परमपुज्य 
गुरू. गुरुजीचो अर्थ अज्ञान पयस करपी 
गिन्यान रुपी उजवाड. दरेका विद्यार्थ्याक तो 
ज्ञानाचो उजवाड दिता. ताची जीण गिरेस्त 
करता. ताका हुशार मनीस करता. फुडाराक 
ताका उपेगी पडटलें अशें शिकप दिता. 
ह्या ज्ञानरुपी गुरुजनांक म्हजे कोटी कोटी 
सलाम. 


ह 


सिद्धी तिळवे 


राष्ट्रपती जाले. राजकी फुडारी आसले, तांचे मदले मोग, आपुलकेक नवी दिका 

तरी तांचो पेशा शिक्षकाचो तांचो विद्यार्थी दाखोवपाचो हो गोड दीस. (ते 6 
आनी सरल्या शिक्षकां कडेन पळोवपाचो सगल्यांत पयलीं राधाकृष्णन हांच्या 3 BR 
दृश्टिकोन मायेमोगाचो आशिल्लो. शिक्षक फोटोक फुलांचो हार घालतात. मागीर 

दिन म्हणल्यार शिक्षक आनी विद्यार्थ्याच्या दिवली पेटयतात. सगली भुरगीं आनी णव. 
अतुट बंधनाचो दीस शिक्षक आनी विद्यार्थी शिक्षक तांच्या फोटो मुखार नतमस्तक 


7972535321 


सप्टेंबरांत टीएमसी राज्य समितीची निवड: वळवयकार 


छ भांगरभूंय । प्रतिनिधी 


पणजीः तृणमूल काँग्रेसीचे 
(टीएमसी) गोंय राज्य समितीची 
घोशणा सप्टेंबराच्या पयल्या 
सप्तकांत करतले, अशी म्हायती 
टीएमसीचे म्हणयारे समील 
वळवयकार हांणी दिली. 

पणजे पक्ष कार्यालयांत 
आयोजीत केल्ले पत्रकार परिशदेंत 
वळवयकार उलयताले. ह्या वेळार 
तांचे वांगडा मारियानो रॉड्ग्सि 
हाजीर आशिल्ले. 

विधानसभा वेंचणुकेच्या कांय 
काळा आदीं गोंयांत पक्षाची 
स्थापना जाली. वेंचणुके उपरांत 
आनी उपरांत लेगीत खूब जाण 
पक्षांत आयले, तेच वरी कांय 


सध्या राज्यांत आशिल्ल्या 
विवीध केंद्रांच्या समितींतल्यान 
राज्य समितीची निवड करतले, 


पत्रकार परिशदेंत उलयतना समील वळवयकार, कुशीक मारियानो रॉड्रिग्स. 


जाणांनी पक्ष सोडलो लेगीत. ताका 
लागून पक्षश्रेश्ठीन तीन म्हयने पक्षा 


खातीर कोण काम करपाक इत्सूक 
आसा तें पळोवपाक सांगिल्लें. 


अशी म्हायती वळवयकार हांणी 


दिली. 

मजगतीं, गोंयांत विवीध 
पंचायतींतल्यान तृणमूलाचे 
प्रतिनिधी वेचून आयल्यात. 


सगळ्या जैतिवंत वांगड्यांक तांणी 
परबीं दिलीं आनी आपल्या गांवचे 
उदरगती खातीर काम करात, अशी 
सुचोवणी तांणी केली. 

आर्चबिशप फिलीप नेरी फेररांव 
आनी हेैद्राबादाचे आर्चबिशप 
अँथनी पुला हांकां कार्डिनल 
निवडी खातीर मारियानो हांणी 
परबीं दिली. तेचवरी गोंयकाराक 
चवथीचीं परबीं दिली. 


माशेल अर्बन कॉ क्रेडीट सोसायटीचो अंटूं 51 कोटींचो वेव्हार: अँड. नार्वेकार 


छ भांगरभूंय । प्रतिनिधी 


माशेलः माशेल अर्बन कॉ क्रेडीट 
सोसायटीन अंदूं 51 कोटीचो वेव्हार केला, 
10 कोटींचें रीण वितरीत केलां तशेंच 15 
कोटींची रीण वसुली केल्या, अशी म्हायती 
सोसायटीचे अध्यक्ष अँड. विनायक नार्वेकार 
हांणी साबार बसकेंत दिली. 

सोसायटीची 31वी साबार बसका 
माशेलांतल्या श्रा गजांतलक्ष्मी सभाघरांत 
जाली. ह्या वेळार अँड. नार्वेकार 


उलयताले. तांचे वांगडा सोसायटीचे 
उपाध्यक्ष प्रकाश नायक, संचालक 
रामानंद तारी, शांताराम वरगांवकार, 
अर्जुन नायक, सीताराम गावडे, बाबी 
चोडणकार, हेमंत नायक, विकास भगत, 
सतीश नायक, पुष्पा आमोणकार, विमल 
नायक, भानुदास गांवकार, प्रमोद नायक, 
पुरुषोत्तम फडते हाजीर आशिल्ले. 
माशेल अर्बन कों क्रेडीट सोसायटीच्या 
भागधारकांक 2021- 22 वर्साचो 22 
टक्के लाभांश दिला. सोसायटीन फाटल्या 


पांच वर्साच्या काळांत सर्वांगी उदरगत 
केल्या. ह्याच काळांत वांगड्यांची संख्या 
9 हजारांचेर पावल्या. तशेंच भागभांडवल 
एक कोटी बयल्यान 2 कोटींचेर पावलां. 
रीण वितरण 15 कोटीं वयल्यान 30 
कोटींचेर पावला. विवीध स्वरुपांतल्यो 
ठेवी 17 कोटीं बयल्यान 30 कोटींचेर 
पावल्यात. हें सगळें संस्थेचे वांगडी, 
संचालक मंडळ आनी कर्मचारी वर्ग 
हांच्या जोड यलांक लागून शक्‍य जालें, 
अशें अँड. नार्वेकार हांणी सांगलें. 


संचालक भानुदास गांवकार हांणी 


अंतरिल्ल्या भागधारकांचीं नांवां वाचलीं 


आनी उपरांत तांकां साबार बसकेंत 
दोन मिणटां उबे रावून आर्गा ऑंपलीं. 
फाटले साबार बसकेचें इतिवृत्त आनी 
वर्सुकी अहवाल अँड. नार्वेकर, ऑडीट 
रिपोर्ट प्रमोद नायक हांणी, स्टेटमेंट 
ऑफ अकावंट प्रकाश नायक हांणी, 
रेक्टिफिकेशन रिपोर्ट एफ फॉर्मचे वाचन 
पुष्पा आमोणकार हांणी सादर केलो. 
साबार बसकेंत अँड. नार्वेकार आनी 


प्रकाश नायक हांचे हस्तुकों काशिनाथ 
शिवराम नायक, हनुमंत हिरू कुंकळकार, 
सुर्या दत्ता गावडे, दत्तात्रय विष्णू सातोस्कार, 
विराज वासुदेव भगत, दिलीप कुंडयकार, 
सदानंद सोनू नायक, अनील बाबू नायक, 
सुनंदा फडते, मित्रांनी आकाश नायक ह्या 
वांगड्यांचो तशेंच संस्थेचे सचीव हिराकांत 
नायक हांचो सत्कार केलो. अँड. नार्वेकार 
हांणी येवकार दिलो. पुरुषोत्तम फडते हांणी 
उपकार मानले. राष्ट्रगितान साबार बसका 
सांपली. 


2, भागरभंय 


॥डवेर 


चिंबलांत पलीस आवट पोस्ट 
सरू करपाच्यो हालचाली सरू 


भांगरभूंय । प्रतिनिधी 


पोरणे गोंयः चिंबल 
पंचायत वाठारांत इंदिरा नगरांत 
स्थलांतरीतांची व्हडील वस्ती 
आसून थंय जावपी गुन्यांवगिरीचेर 
नदर दवोरपा खातीर थंय पुलीस 
आवट पोस्ट सुरू करपा खातीर 


सरकारी यंत्रणेक पत्र धाडलां. 
हाचे पयलीं चिंबल ग्रामपंचायत 
मंडळान आवट पोस्टा खातीर 
केल्ल्या यलांत येश 
नाशिल्लें. 

पोरणे गोंय पुलीस स्टेशना 
वतीन चिंबल वाठारांत आवट 
पोस्टा खातीर टॉयलेट, उदका 
जोडणी, वीज जोडणी आशिल्लो 


मेळ 


दोन कुडी खातीर पळोवणी सुरू 
केल्या. चिंबल वाठारांत कितेंय 
जाल्यार रायबंद आवट पोस्टांतल्या 
पुलिसांक थंय वच्चें पडटा. ताका 
खूब कळाव जाता. चिंबलांत चड 
करून इंदिरा नगरांत पुलीस आवट 
पोस्ट जाल्यार गुन्यांवगिरीचेर 
नियंत्रण दवोरपाक बरें जातलें अशें 
पत्रांत म्हणलां 


पोरणे गोंय पुलिसांनी चिंबलांत 
आवट पोस्ट स्थापन करपा खातीर 
पंचायतीक पत्र बरयलां अशें 
चिंबलचो सरपंच संदेश चोपडेकार 
हांणी सांगलां. पंचायत मंडळाचे 
पंद्रशींतले बसकेंत हे विशीं चर्चा 
जाली आनी आवट पोस्टा खातीर 
सुवात सोदपाचें काम आमी सुरू 


केलां अशें तांणी सांगले. 


वेळग्यां भौशीक गणपती मुखार 
बुधवारा घालतले भव्य रांगोळी 


भांगरभूंय । प्रतिनिधी 

वाळपय गणेशोत्सवांत आज 


दिवचल : 


सांखळी मतदारसंघांतलें 
वेळगें सार्वजनिक गणेशोत्सव मंडळ आनी 


जे. के. फावंडेशन ट्रस्ट, फोंडें हांच्या जोड 


पालवान वेळगें सार्वजनिक गणेशोत्सव 
मंडळ सभाघरांत बुधवारा, 7 सप्टेंबराक 
सकाळीं 9 वरांचेर श्रीमती विद्यालयाची 
निवृत्त शिक्षिका फातिमा कायरो आनी 
रुपाचे वतीन एक भव्य आकर्शक फुलांची 
रांगोळी घालतले. सार्वजनिक गणेशोत्सव 
मंडळाचे वतीन सकाळीं 10 वरांचेर श्री 
सत्यविनायक महापुजा, आरती आनी 
तीर्थप्रसाद जातलो. दनपरां 1 वरांचेर 
महाप्रसाद जातलो. सांजवेळा 5 वरांचेर 
आमंत्रीत पथकां खातीर फुगडी सर्त 
जातली अशें वेळगें सार्वजनिक गणेशोत्सव 


मडळान कळयला 


भांगरभूंय । प्रतिनिधी 


वाळपयः वाळयच्या भौशीक 
गणेशोत्सवांत आयज (5 सप्टेंबर) 
फोंडेच्या दुर्गा साई क्रिएशनाची 
भक्तिरंग ही कार्यावळ सांजे 6 वरांचेर 
जातली. गोपेश शिरोडकार हाणी ही 
कार्यावळ पुरस्कृत केल्या. उपरांत 
रातीं 9 वरांचेर कला चेतना वळपय 
वतीन "खतखते" ह्या कोंकणी 
नाटकाचो प्रयोग जातलो. 

मंगळार 6 सप्टेंबरार सकाळी श्री 
सत्यनारायण म्हापूजा जातली. सांजे 


7 वरांचेर शरद घाग हांचे कीर्तन 
जातलें. डॉ अशोक आमशेकार हांणी 
ही कार्यावळ पुरस्कृत केल्या. बुधवार 
7 सप्टेंबराक दनपारां 1 वरांचेर 
म्हाप्रसाद जातलो. सांजे 7 वरांचेर 
साभिनय नाट्य गितांची कार्यावळ 
जातली. तातूंत श्रुती सालेलकार, 
गायत्री पाटील, सुरज शेटगांवकार, 
सिद्धी पार्सेकार आनी गौरांग भांगी 
वांटो घेतलो. 

बिरेस्तार 8 सप्टेंबरक सकाळीं 
9 वरांचेर पूजा रातीं 9 वरांचेर 
आरोलकार दशावतार न्याट्य मंडल, 


दुर्गा साई क्रिएशनाची कार्यावळ 


आरलवी हाचो "सौदामिनी शंकर" 
नाटकाचो प्रयोग जातलो. शुक्रार 9 
सप्टेंबरार सांजे 5 वरांचेर भलायकी 
मंत्री विश्वजीत राणे आनी आमदार 
दिव्या राणे हांचे हाजेरेंत मानेस्तांचो 
भोवमान करतले. रातीं 9 वरांचेर 
मोरय थिएटर्स हांचो "हसता हसवता" 
ही कार्यावळ जातली. शेनवार 10 
सप्टेंबराक दनपारां 3 वरांचेर गणपती 
उत्तर पूजा आनी उपरांत दिडीं पथका 
वांगडी श्रीचें विसर्जन करतले. 
भाविकांनी उत्सवाक हाजीर रावचें 
अशें आयोजकांनी मागलां. 


पोरणे गोंय पुलिसांनी संबंदित जोडणी, प पला, गोंगांगी यागी ं जाया ये. कठ त वस मा 


राज्यपाल आर्लेकार हांणी घेतलें 
पार्सकार हांच्या गणपतीचे दर्शन 


भांगरभूंय । प्रतिनिधी 


कोरगांवः हिमाचल प्रदेशाचे 


तांकां येवकार दिलो. 
पार्सेकार हांचे घर हें म्हजेंय घर 
आसा. आमची इश्टागत सदांत 


आर्लेकार म्हजा घरा गणपतीचे 
दर्शन घेवपाक येतात. हिमाचल 
प्रदेशाचे राज्यपाल ह्या उच्च पदार 


भांगरभूंय । खबरां मेज 


पणजीः चवथी निमतान मोरजेच्या 
बांदेकारवाड्या वयल्या रामेश्वर युवक 


राज्यपाल राजेंद्र आर्लेकार हांणी उरूं अशें मागणे आपणे गणपती आसून लेगीत तांणी आपली ही संघान 1 सप्टेंबराक पयली बांदेकारवाडो 
आदले मुख्यमंत्री लक्ष्मीकांत कडेन केल्या अशें आर्लेकार हांणी परंपरा मोडूंक ना अशें लक्ष्मीकांत oe मर्यादीत रांगोळी सर्त आयोजीत केल्ली. 
पार्सेकार हांच्या हरमल हांगच्या घरा सांगलें. पार्सेकार हांणी सांगलें. राज्यपाल TL) हे सर्तीतलें पयलें इनाम स्वाती रेडकार 
वचून तांच्या गणपतीचें दर्शन घेतलें. भाजपाचो प्रसार गोंयांत वाडोवपा आर्लेकार हांका श्रीफळ भेटोवन ळे हाका हाका फावो जालें. 

पार्सकार, तांची घरकान्न स्मिता खातीर आमच्या घरांत आमी पार्सेकार घराब्यान तांचो भोवमान लक्ष्मीकांत पार्सोकार हांच्या घरच्या वांगडा हिमाचल पदेशाचे राज्यपाल राजेंद्र आर्लेकार पळवा माळगीपनी! सर्तीतलें दुसरें इनाम रुपाली सुभाजी, 
पार्सेकार, शांभवी पार्सेकार हांणी भासाभास करताले. दर वर्सा 


मोरजे रांगोळी सतींत 
स्वाती रेडकार पयलें 


प्रतिक्षा तांडेल हांकां फावो जालें. 

इमेद वाडोवपी इनामां फुडें दिलले 
प्रमाण. नेहा चंद्रकांत बांदेकार, सुचिता 
तिळोजी, अनिशा मद्रंकार आनी सुगंधा 
कांबळी. हे सर्तीत वट्ट 30 जाणांनी 
वांटो घेतिल्लो. रामेश्‍वर युवा संघाच्या 
पदाधिकाऱयांन दरेका जैतिवंताच्या घरा 
वचून इनामां भेटयलीं. सर्तीचें परिक्षक 
म्हूण युवा कलाकार कल्पेश फोंडेंकार 
हांणी काम पळयलें 


भे केलो. -.-.---->_____---- _ तिसरें इनाम शांती कांता बांदेकार आनी हां , 


बह्येशानंद स्वामी वांगडा आमोणकार कुटूंब 


गणेश ही आवय- बापायचे श्रेएठत्व 
दाखोवपी देवता : ब्रह्मेशानंद स्वामी 


भांगरभूंय । प्रतिनिधी 


शिरसयः आपल्या आवय- बापायक 
मान दिवपु, तांचो आदर करप हो 
शिश्टाचार न्हय जाल्यार ती दरेकाली 
लागणूक आसा. आवय- बापूय ही 
विश्व संकल्पना श्री गणरायान आमकां 
सांगल्या. आवय-बापायची प्रदक्षणा 
म्हणल्यार पुराय विश्वाची प्रदक्षणा हें 
गणपतीन आमकां सांगला. गणरायान 
जें सांगलां तें सगल्यांनी आचरणांत 
हाडपाक जाय अशें कुंडय तपोभूमीचो 
स्वामी ब्रह्मेशानंद स्वामी हांणी शिरसय 


हांगा आमोणकार घराब्यांत गणेश दर्शन 
घेतल्या उपरांत सांगलें. 

सुवासिनींनी ब्रह्मेशानंत स्वामीची 
ओवाळणी करून तांकां येवकार दिलो. 
घरांतल्या तरणाट्यांनी सिद्धिविनायक 
स्वरूप सद्‌गुरू पूजन केलें. म्हाआरती 
आनी म्हाप्रसादान कार्यावळीचो समारोप 
केलो. 


कार्यावळीक शिरसयचे ग्रामस्थ, संत 
समाज शिरसय आनी स्वामीचे अनुयायी 
हाजीर आशिल्ले. तपोभूमी गुरू 
कुलांतल्या पुरयतांनी विधीचें पौरोहित्य 
केलें 


पी. इई. एस महाविद्यालय आयोजीत 
इं - पोस्टर सर्त: प्रकृती, भक्ती पयलीं 


भांगरभूंय । प्रतिनिधी 


कोरगांव : 'आझादी का अमृत 
महोत्सवा' निमतान आर. एस. एन. 
च्या पी. ई. एस. महाविद्यालय 
कला आनी विज्ञान, फोंडेंच्या 
भौतीकशास्त्र क्लस्टर विशय संयोग 
भौतिकशास्त्र विभागान 'भारताची 
भौतीकशास्त्रांतली प्रगती ह्या 
विशयाचेर राज्य पांवड्यार ई-पोस्टर 
तयार करपाची सर्त आयोजीत 
केल्ली. 


आर.एस.एन.च्या पी.ई.एस. कला 
आनी विज्ञान आनी अभियांत्रिकी 
पदवी आनी पदव्युत्तर विद्यार्थी 
कला आनी विज्ञान महाविद्यालय, 
फर्मागुडी, फोंडें आनी गणपत 
पार्सेकार शिक्षण महाविद्यालय, 
हरमलच्या भौतिकशास्त्र विभागाच्या 
दुसऱ्या वर्साच्या विद्यार्थ्यानी हे सतीत 
वांटो घेवन इनामां जिखलीं. 

पयलें इनाम : प्रकृती नायक, 


भक्ती सुतार (रु. 5000), तिसरें 
इनाम : रुसी परब, मंजिरी सावळ 


खोलपेवाडी साळांतल्या शिवाजीराजे विद्यालयांत फुलांहार तयार करपाचे सर्तीतल्या सर्तकां वांगडा दिलीप देसाय, सुकन्या केणी, अमिता सावंत, उज्वला शिंदे 


निवेदा मळगांवकार, पुंडलीक धाकोरकार, करिश्मा पालयेंकार आनी प्रशिला परब 


(विशांत वझे) 


फुलांहार तयार करपाचे सर्तीत श्रीजा, निधी, भार्गवी आनी यश हांकां इनामां 


भांगरभूंय । प्रतिनिधी 


दिवचल : खोलपेवाडी साळांतल्या 
शिवाजीराजे माध्यमीक विद्यालयांत 
चवथी निमतान फुलांहार तयार 
करपाचे सर्त आयोजीत केल्ली. 

हे फुलांहार तयार करतना पोरसांत 
तशेंच रान वाठारांत मेळपी फुलां 


आनी पानांचो वापर केलो. ही सर्त 
वर्गवार घेतली. हे सर्तीतले जैतिवंत 
अशे आसात : यत्ता 7 वी (अ) : 
श्रीजा गांवस (पयलें), दिव्या गांवस 
(दुसरें), संतोषी संदीप चंदगडकार 
(तिसरें), यत्ता 7 वी (ब) : निधी घुरे, 
अनिशा परब, मुग्धा मणेरीकार, यत्ता 
8 वी (अ) : भार्गवी गांवस, अनुष्का 


केपें पुलिसांनी चोरी प्रकरणांत अटक केल्ले दुबावीत. 


गुरव, संतोषी नायक, यत्ता 8 वी (ब) 
: यश सावंत, वैभवी गांवसु, तन्वी 
गांवस. 

हे सर्तीचें परिक्षण शिक्षिका 
अमिता सावंत, उज्वला निंबाळकार 
शिंदे, निवेदा मळगांवकार 
आनी प्रशिला परब हांणी केलें. 
शिक्षक दिलीप देसाय, पुंडलीक 


भांगरभूंय । प्रतिनिधी 


केपें. कृपवाडो अडणें केपेंच्या दोन 
घरांनी सुमार 8 लाख 50 हजार रुपयांच्यो 
भांगराच्यो वस्ती चोरिल्ल्या प्रकरणांत 
दोगांक केपें पुलिसांनी अटक केल्या. 
दुबावितांत चोर दिसांची पुलीस कोठडी 
फर्मायल्या. कुपवाड्यार चवथीच्या 


धाकोरकार, शिक्षिका सुकन्या 
केणी आनी करिष्मा पालयेकार 
हांणी सर्तीचें आयोजन आनी 
वेवस्थापन केल्लें. जैतिवंतांक 
मानेस्तांचे हस्तुकों इनामां भेटयलीं. 
दिलीप देसाय हांणी कार्यावळीचें 
सुत्रसंचालन केलें आनी तांणीच 
उपकार मानले. 


€ केप्यां चोराक अटक 


पयल्याच दिसा दोन घरांनी चोरी जाल्ली. 
तातूंत मंगळसुत्र, कांकणां, नेकलेस 
आनी हेर वस्तींचो आस्पाव आशिल्लो. 
हे विशीं केपें पुलीस स्टेशनाचेर कागाळ 
दाखल केल्ली. ह्या प्रकरणांत केपें 
पुलिसांनी लवू पाटील आनी वैभव गिरी 
हांकां अटक केल्या. केपें पुलीस फुडलो 
तपास करतात. 


देसाय (रु. 2000), पयलें उमेद 
वाडोवपी इनाम : प्रितिका नायक, 
श्वेता मोरजकार (रु. 1000) 

दुसरें उमेद वाडोवपी इनाम : 
अक्षदा गांवकार, ग्रीषा साळगांवकार 
(रु. 1000). 

भौतीकशास्त्र विभागाचे सहाय्यक 
प्राध्यापक डॉ. प्रसाद एन. पाटील 
हांच्या मार्गदर्शना खाला वयल्या 
विद्यार्थ्यांनी वांटो घेतिल्लो. सगल्या 
जैतिवंतांक एका खाशेल्या सुवाळ्यांत 
रोख इनामां भेटयलीं. 


(मकबूल माळगीमनी) 


सांखळेचे हेडगेवार शाळेचे विद्यार्थी गणपतीचें पुजन करतना. 


हेडगेवार मुळावे शाळेन गणेशोत्सव मनयलो 


भांगरभूंय । प्रतिनिधी 


दिवचल : सांखळेचे डॉ. के. ब. 
हेडगेवार मुळावे शाळेन हालींच 
गणेशोत्सव मनयलो. ह्या दिसा 
चवथीचें निमित्त सादून यत्ता पयले 
खातीर भगवान श्री गणेश हांच्यो 
काणयो सांगप आनी यत्ता दुसरे 
खातीर गणपतीची स्तोत्रां म्हणप 


अशो सर्ती घेतिल्ल्यो. यत्ता पयलेच्या 

भुरग्यांनी खूब बऱयो काणयो सां 

गल्यो. दुसरेच्या भुरग्यांनी स्तोत्रां 
म्हणलीं. 


तशेंच भुरग्यांक माटोळेक बांदपा 
खातीर फळां, फुलां आनी हेर सामान 
हाडपाक सांगिल्लें. शाळेंत गणपतीचे 
प्रतिमेचें पुजन केलें. आशीकुशीची 
सजावट शिक्षिका प्रणाली देविदास 


हांणी केली. शिक्षिका दिशा वाळवे 
हांणी चवथेचे परबेची म्हायती दिली. 
उपरांत भुरग्यांनी भक्तीभावान आरत्यो 
म्हणल्यो. शिक्षिका योगीता सावळ 
हांच्या मार्गदर्शना खाला सगल्या 
भुरग्यांनी उमेदीन फुगड्यो घाल्यो. 
उपरांत दरेका विद्यार्थ्यान गणपतीचे 
प्रतिमेक फुलां ओंपलीं. पसायदानान 
कार्यावळीची सांगता जाली. 


संकेत नायकान भेटयलीं घमटां आनी शामेळ 


भांगरभूंय । प्रतिनिधी 


मडगांव : शिरोडेंचे मगोचे युवा 
फुडारी संकेत नायक मुळे हांणी 
आपले समाज कार्य आयजूय 
चालूच दवरलां. ते विंगड विंगड 
उपक्रम राबयतूच आसतात. 
हातूंत बायलांचें सशक्तीकरण, 
युवा सशक्तीकरण तशेंच जाण्ट्यां 
खातीर अर्थीक मजत हांचो आस्पाव 
आसा. हालींच एके मुळावे शाळेक 
तांणी प्रोजेक्टर भेटयलो. 

हे नदरेन तांणी वेंचणुके पुरतें 
मर्यादीत दवरी नासतना घुमट 


स्वामी विवेकानंद स्मृती संघा वतीन गोड 
जिन्नस करपाचे सर्तीक बरो प्रतिसाद 


भांगरभूंय । प्रतिनिधी 


आरती पंगडाक घुमटां आनी 
शमेळी भेटयल्यात. तांच्या ह्या 
समाज वावराक बरो तेंको मेळटा. 

गोंयची कला आनी संस्कृती 
तिगोबन दवरपा खातीर शिरोडेंच्या 
तरणाट्यांक आपली मजत मेळचे 
हे खातीर आपूण यत्न करतलों अशें 
तांणी सांगलें. 

एक तरणाटो समाज कार्यकर्ता 
कसलीच अपेक्षा दवरी नासतना 
वेचणूक हारलो तरीय लोकांची 
नेमान कामां करता म्हणून संकेत 
नायकाची सगळे कडेन तोखणाय 
जाता. 


सय्यद हांकां जाल्यार उमेद वाडोबपी इनाम 


वाळपयः केरी सत्तरी हांगच्या स्वामी विवेकानंद 
स्मृती संघ शिक्षण संस्था संचलीत, विवेकानंद 
शिशू संस्कार केंद्र पुर्व प्राथमीक विद्यालयाच्या 
पालकां खातीर खास गोड जिन्नस करप आनी 


सञजोवपाची सर्त आयोजीत केल्ली. 


ही सर्त चवथी निमतान आयोजीत केल्ली. 
चवथी निमतान गोड जिन्नस करपाची परंपरा 
तशीच तिगून उरची आनी फुडले पिळगे मेरेन 


पावची हो हे फाटलो हेत आशिल्लो. 


हे सांत 40 पालक वांटेकार जाल्ले. हे 
सतींतलें पयलें इनाम प्रेमल राघोबा पेडणेंकार, 
दुसरें शोभा अंकूश गांवस, तिसरें नाझिया रमजान 


गांवस हांणी केलें. 


वर्षा कृष्णा गांवस, विद्या विठ्ठल गांवस, नमिता 
आदित्य गांवस, मिनाज खाजा हुसेन बेटगिरी, 
लक्ष्मी लक्ष्मण गांवसु, प्राजक्ता प्रणय गांवस, 
वशिल्पा संदीप गाड हांकां हीं इनामां फावो 
जालीं. हे सर्तीतलीं सगळीं इनामां गौरवी गांवस 
आनी गौरव गांवस हांणी स. लक्ष्मी गांवस हांचे 
यादीन पुरस्कृत केल्ली. सर्तीच्या आयोजना 
खातीर शिक्षिका संगीता झोरे, विनंती झोरे, निशा 
उसगांवकार, लायरा शेटकार हांचें योगदान 
आशिल्लें. संस्थेचे आदले अध्यक्ष नामदेव 
गांबस ह्या वेळार हाजीर आशिल्ले. सर्तीचें 
परीक्षण शिक्षक चंद्रशेखर गांवस आनी रामदास 


एका पंगडाक शमेळ भेटयतना संकेत नायक. 


गजश्री विद्यालयाच्यो चवथी 
निमतान साबार सर्ती 


भांगरभूंय । प्रतिनिधी 


मुरगांव : 


गजश्री विद्यालयाचो 27 वो भौशीक 
गणेशोत्सव वर्स पद्धती प्रमाण हाऊसिंग बोर्ड कॉलनी 
नवेवाडें वास्को हांगा बुधवारा ता. 31 ऑगस्ट ते 
बिरेस्तार ता. 8 सप्टेंबर मेरेन विवीध धर्मीक आनी 
सांस्कृतीक कार्यावळी प्रमाण मनयतले. सोमार ता. 5 
सप्टेंबराक सांजच्या 7 वरांचेर नाच आनी भेसवण सर्त 
जातली. मंगळार ता. 6 सप्टेंबराक सकाळीं 10 वरांचेर 
श्री सत्यनारायण महापूजा आनी दनपरां 1 वरांचेर 
महाप्रसाद जातलो. सांजच्या 6 वरांचेर भजन जातले. 
बुधवार ता. 7 सप्टेंबरक सांजच्या 7 वरांचेर नाचाची 
सर्त आनी उपरांत इनामां भेटयतले. बिरेस्तार ता. 8 
सप्टेंबराक सांजच्या 5 वरांचेर श्री ओम साई दामोदर 
भजनी मंडळा वतीन भजन. उपरांत आरती, तिर्थप्रसाद, 


गार्‍हाणे आनी श्रींची विसर्जन मिरवणूक वतली. 


घरचो गणपती 


ह 


पोडवाळ.खोर्जुवेच्या पोळे कुटुंबाचो गणपती. 


'कावंटडावन 41 


काणकोण राजबाग- तारीर हांगाच्या प्रमोद कोमरपंत हांच्या 

श्रीस्थळ भौशीक गणेशोत्सव मंडळाचो गणपती 


भामय- पाळी हांगच्या सम्रज्ञ अच्यूत नायक हांच्या कुटुंबाच्या 


सुपर फास्ट स्टार्ट करुन दिवपाची 
जापसालदारी कोण घेतलो? 


टी-२० वल्ड कप नदरेमुखार दवरून 
भारतान आपल्या खेळांत बदल करप खुपूच 
गरजेचे आसा. कॅप्टन रोहीत शर्माच्या म्हण्ण्या 
प्रमाण भारतान खुपशे बदल केला. ते कांय 
प्रमाणांत दिसतात बी. मात, अव्वल दर्जाच्या 
टिमी वांगडा खेळटना 200 उके पेजाद खेळ 
जावप गरजेचे आसा. पयल्या 3 बॅट्समॅनांचेर 
सगळे निंबून आसा हें भारतान मतींत धरपाक 
जाय. पयल्या तिनांत एकलो तरी तोडफोड 
स्टायलीन बॅटिंग करपी आसपाकूच जाय. 
ही जापसालदारी कोण घेतलो, तंय भारतीय 
थिंकटँक़ान थारोवपाक जाय. 

रोहीत शर्मान फाटल्या कांय मॅचीनी 
सुपरफास्ट स्टार्ट दिवपाचो यत्न केलो. मात, 
दरेक फावट बरे सुरवाती उपरांत रोहीत आवट 
जाला. रोहीत सुरवात सादूरकायेन करता. 
जम बसल्या उपरांत विरोधी बॉलरांक तो 
धुवून काडटा. मात ताका आपल्या सैमीक 
खेळ कुशीक दवोरून खेळचे पडटा, तातूंत 
अजून मेरेन तरी ताका जाय तशें येस मेळूं ना. 
विराट कोहलीनूय ही जापसालदारी आंगार 
घेवन पळयली. वन- डे क्रिकेटींत तो प्रयोग 
करतना कितलेशेच फावट ताणे आपली विकेट 
वोगडायली. अपेसी म्हणन ताचें नांव जावंक 
लागलें. ताका टिमींतल्यान भायर काडात, अशी 
मागणीय जावपाक लागली. विराट कोहलीचो 
खेळ रनींग बिटवीन द विकेट करून एक-एक 
रन्स जोडपाचे, मदींच फोर मारून स्कोटबोर्ड 
धांवडावपाचो, ताचो सैमीक खेळ असोच. 
ग्राबंडार देंबन एक-दोन फोरी मारून बॉलरांक 
भेश्टोवप, मागीर एक-एक रन्स काडून जम 
बसोवप. आशिया कपांत पयल्या दोन मॅचींत 


विराटान प्रयोग कुशीक दवरून असोच खेळ 
केलो, ताच्या ह्या खेळाचे कवतूकय जालें. 
फाटल्या कांय मॅचींतले अपेस धुवन गेलें. 
मात फास्ट सुरवात कोण करून दितलो? ह्या 
प्रस्नाची जाप मात मेळ्ळी ना. 

आतां उरलो टॉप श्रीतलो तिसरो बॅट्समॅन. 
तो म्हणल्यार लोकेश राहुल. लोकेश राहुल 
फाटले कितले तेप जालो टिम इंडियांत 
नाशिल्लोच. आतांच तो परत आयला. 
ताच्या खेळांत मात कसलोच बदल जाल्लो 
ना. पयलींय तो आपल्या खातीर खेळटालो, 
आतांय तो आपल्या खातीरूच खेळटा. फ्लाईंग 
स्टार्ट दिवप ताकाय जमना. भारताचो फुडार, 
भारताचो फुडलो कॅप्टन म्हूण बीसीसीआय 
ताचेकडेन पळयता. मात, टी-20च्या जमान्यांत 
टॅस्ट स्टायल बॅटिंग परवडची ना. सुरवातीच्या 
तेंपार ताणें फास्ट बॅटिंग करून बॅटिंग अँव्हरेज 
बरीच वयर व्हरून दवरिल्ली. मात, सध्याचो 
खेळ आनी ताचो आदलो खेळ हातूंत खूप 
फरक आसा. तो जितलो वेळ ग्रावंडार 
उरतलो तितलो वेळ स्कोरबोर्ड सुशेगाद 
चलतलो, ही वस्तुस्थिती आसता. रोहीत, 
विराट जम बसल्यार फुडल्या बॉलराक धुवन 
काडटा, तशें ताका जमना. ताका खेळयताच 
जाल्यार सुरवाती सावन तोडफोड करपाची 
जापसालदारी ताचीच हें ताका पटोवन दिवप 
गरजेचें आसा. व्हड शॉट्स खेळपाची 
ताचेकडेन तांक आसा. ते तांकीचो उपेग करून 


घेवपाक जाय. 
(फुडे चालू) 
- अमर पाटील 


सांखळी सुर्ला घाडीवाडा हांगचे घाडी कुटूंब आपल्या गणपती वांगडा 


गणपती 


वाळपय भौशीक गणेशोत्सव मंडळाचो गणपती 


(फोटे. विशांत वझे, संजय कोमरपंत, उदय सावंत, दुर्गादास गर्दे, जी सचीन ) 


भारताक हारोवन पाकिस्तानान घेतलो बदलो 


5 विकेटीनी जैत: रिझवान- नवाज जोडीचो पराक्रम 


खबरां संस्था 


दुबयः फारल्या आयतारा आशिया कप सतीच्या 
उक्तावणाचे मॅचींत भारता कडल्यान जाल्ले हारीचो 
बदलो घेतना पाकिस्तानान भारताक 5 विकेटींनी हारयले 
तशेंच हे सर्तीच्या बाद फेरयतलें आपले आव्हान बळीश्ट 
केलें. मोहम्मद रिझवान (71) ह्या जैताचो हिरो थारलो. 
भारतान जैता खातीर दिल्लें 182 धांवड्याचें आव्हान 
रिझवानाचे बॅटिगेक लागून तांणी 20वे ओव्हरीँत पुराय 
केलें. 20 बॉलांत 6 चौके आनी 2 सक्यांनी 42 धांवड्यो 
करपी अश्टतासी मोहम्मद नवाजान जैतात म्हत्वाचें 
योगदान दिलें. विराट कोहलीन भारता खातीर केल्ली 60 
धांवड्यांची खेळी निर्फळ थारली. 

विराट कोहलीच्या 60 धांवड्याच्या बळग्यार आशिया 
कप सतीचे दुसरे वन-डे मॅचींत भारतान आपल्या डावांत 
181 धांवड्यो करून आपलो पारंपरीक प्रतिस्पर्धी 
पाकिस्तानात जैता खातीर 182 धांवड्यो करपाचें 
आव्हान दिलें. मोहम्मद रिझवानान भुवनेश्वर कुमाराच्या 
पयले ओव्हरीच्या पयल्याच बॉलार चौको मारून 
ताका येवकार दिलो. ताच्या पांचव्या बॉलार कॅप्टन 
बाबर आझमान चौको मारलो आनी पाकिस्तानाक 
पयले ओव्हरींत 9 धांवड्यो मेळ्ळ्यो. बाबर आझम 
दुसरे वन-डेतूय अपेशी थारलो. हे खेपे रवी बिश्णोयचे 
फिरकीचेर रोहीत शर्मान कव्हरांत ताची कॅच घेतली. 10 
बाँलांत दोन चौक्यांनी ताणे फकत 10 धांवड्यो केल्यो. 5 
ओव्हरींत 36 धांवड्यो जाल्ल्यान जैता खातीर बाकीच्या 
ओव्हरीनी 9..7चे सरासरीन पाकिस्तानी बॅट्समनांक 
धांवड्यो करपाची गरज आशिल्ली. फॉर्मात आशिल्ल्या 
रिझवानान हर्शदीप सिंगाक सको मारून जैताचे दिकेन 
पावलां घालपाक सुरवात केली. रिझवानाचो शॉट विराट 
आडावपाक शकलो ना आनी ताका चौको मेळ्ळो 
आनी 6.4 ओव्हरींत पाकिस्तानाच्यो 50 धांवड्यो 
जाल्यो. भुवनेश्वर, अर्शदीप आनी हार्दिकाक रिझवान 
आनी फरक जमान आयकनात हें पळोवन कॅप्टन 
रोहितान बिश्णोय आनी युजवेंद्र चहलाच्या हातांत बॉल 
दिलो आनी ताचो परिणाम दिसून आयलो. फकराक 
चहलान कोहलीच्या हातांत कॅच दिवपाक लायली. 

गांवकारवाडो- मये हांगा श्रीकांत देसाय हांच्या बांय कडल्यान देवीचे (गौरीचे) 
'कलश घरा घेवन वतना सुवासिनी 


'कपिल आमोणकार हांच्या भायलीपेठ- दिवचलच्या घरचो हरवळें -साखळे हांगां गुरूप्रसाद नायक हांच्या घरा 'सेव 


ऑयल'चो देखावो 


गांवकारवाडो. सुर्ला हांगच्या राजेश सुर्लकार हांच्या घरा केल्ली गणपती सजावट 


ताणे 18 बॉलांत दोन चौक्यांनी 15 धांवड्यो केल्यो. 
हार्दिक बॅटिंगेंत फेल गेलो आनी बॉलिंगूय ताची जाय 
तशी जाली ना. नवाजान ताका सको मारून धांबड्यो 
वाडोवपाक गती दिली. हार्दिकान घातिल्ले मॅचींतले 
10 वे ओव्हरीत पाकिस्तानाच्यो 76 धांवड्यो जाल्यो. 
रिझवानान चहलाक सको मारून पंगडाक 82 
धांवड्यांचेर व्हेलें. नवाजान बिश्णोयत सको मारून 
पंगडाक 95 धांवड्यार व्हेले उपरांत रिझवाना वांगडा 


ताणे 12.2 ओव्हरींत पंगडाचो शेंकडो पुराय केलो 
तशेंच रिझवानान 37 बॉलांत आपलो अर्द शेंकडोय 
पुरायक केलो. ते खातीर ताणे 4 चौके आनी 2 सके 
मारले. पाकिस्तानाची जैताचे दिकेन पावलां चल्ल्यांत हे 
ह्या वेळार दिसून येतालें. रिझवान नवाजान तिसरे विकेटी 
खातीर 62 धांवड्यांची भागिदारी हें दाखोवन दिलें. मात 
भुवनेश्वर कुमाराक व्हडलो फटको मारपाच्या यत्नांत 
महम्मद नवाजान दीपक हुड़ाच्या हातांत कॅच दिली. 
ही जोडी फुटल्ल्यान भारताच्या जैताची आस्त तयार 
जाली. 137 धांबड्याचेर पाकिस्तानाची तिसरी विकेट 
पडली. 17 वी ओव्हर चलताली तेन्ना पाकिस्तानाक 
जैता खातीर फकत 36 धांवड्यांची गरज आशिल्ली. 
हार्दिक पंड्याच्या उजवे विकेटी भायल्या बॉलार शॉट 
मारून रिझवानान सूर्यकुमार यादवाच्या हातांत सोपी 
कॅच दिली. ताणे 6 चौके आनी 2 सक्यांनी 51 बॉलांत 


71 धांवड्यो केल्यो. ह्या वेळार मॅचीचें दालें भारता 
वटेन देंवलें. असीफ अलीची विकेटकीपर ऋषभ 
पंतान कॅच घेतली हे खातीर भारतान रिव्हू मागलो. मात 
तो तिसऱ्या अंपायरान भायरायलो. उपरांत असीफाची 
सोपी कॅच अर्शदिपान, ह्या वेळार ताका 13 बॉलांत 
27 धांवड्यांची गरज आशिल्ली. भुवनेश्‍वर कुमाराक 
असिफान सको मारून जैत लागीं हाडलें. भुवनेश्वर 
कुमारान घातिल्ले 19वे ओव्हरीत मॅच भारताच्या 
हातांतल्यान गेली अशें दिसतनाच असीफ अली 
अर्शदीपच्या बॉलार एलबीडन्ल्यू जालो. मात इफ्तिकार 
अहमद आनी खुर्शीद शहान निमाणे जैताचे सोपस्कार 
पुराय केलेय 
विराट कोहलीचो अर्द शेंकडो 

भारताक पयलीं बॉलिंग करपाची आशिल्ली. मात 
कॅप्टन रोहीत शर्मा टॉस जिखपाक शकलो ना आनी 
अपेक्षे प्रमाण पाकिस्तानाचो कॅप्टन बाबर आझमान 
भारताक पयलीं बॅटिंग करपाक सांगलें. केएल राहुल 
आनी रोहीत शर्मान भारताच्या डावाक सुरवात केली. 
रोहितान नसीमाक पयले ओक्हरीच्या पांचव्या बॉलार 
चैको मारून आपलें खातें उग़डलें आनी निमाण्या 
बॉलाचेर सको हुबोयलो. नसीमाचे दुसरे ओव्हरीच्या 
पयल्या बॉलार रोहिताक आनीक एक सको हुबयलो. 
आठ बॉलांत भारताच्या नांवार 27 धांवड्यो लागल्यो. 
रोहिताच्या पावलार पावल दवोरून राहुलान लेगीत 
नसीमाचे हे ओव्हरीच्या निमाण्या बॉलार सको मारलो. 
आपली दुसरी वन-डे मॅच खेळपी नसीमाच्या दोन 
ओक्हरींत भारताच्या ओपनरांनी 25 धांवड्यो काडल्यो. 
महम्मद नवाजाक चौको मारून राहुलान भारताचो 
धांवड्यांचो अर्द शेंकडो 4.3 ओव्हरींत पुराय केलो. 

हॅरीस रौफाक सको मारपाच्या यलांत रोहितान 
खुर्शीदाच्या हातांत कॅच दिली. 16 बॉलांत 3 चौके 
आनी 2 सक्यांनी ताणे 28 धांवड्यो केल्यो. नाकाशिल्ली 
केल्ली घाई रोहिताक नडली. 54 धांवड्याचेर भारताची 
पयली विकेट पडली. केएल राहुल लेगीत 28 धांवड्यो 


करून परत आयलो. शदाब खानाक चौको मारप्याच्या 
यत्नांत ताणेय नवाजाच्या हातांत कॅच दिली. दोन सके 
आनी एका चौक्यान ताणे 20 बॉलांत 28 धांवड्यो 
केल्यो. भारताची ओपनींग जोडी फोडपा खातीर बाबर 
आझमान पांच बॉलरांचो वापर केलो. सूर्यकुमार यादव 
(13) लेगीत चौको मारपाच्या यलांत नवाजाच्या बॉलार 
असीफ अलीच्या हातांत कॅच दिवन परत आयलो. 93 
धांवड्यो जायसर भारताच्यो तीन विकेटी पडल्यो. विराट 
कोहली आनी ऋषभ पंतान 10.4 ओव्हरींत भारताचो 
शेंकडो पुराय केलो. पंतान शदाबाक विकेटी फाटल्यान 
चौको मारून 13.4 ओव्हराँत भारताच्यो 125 धांवड्यो 
पुराय केल्यो आनी रिव्हर्स स्पीप मारपाच्या यत्नांत 
ताकाच आपली विकेट दिवन 14 धांवड्यो करून तो 
पॅव्हेलियनांत आयलो. असीफान ताची कॅच घेतली. 
'फाटल्या आयतारा भारताक मॅच जिखून दिवपी हार्दिक 
पंड्या एकूय धांवडी करनास्तना मोहम्मद हसनेनच्या 
बॉलार नवाजाच्या हातांत सोपी कॅच दिवन आवट 
जालो. भारताची स्थिती ह्या वेळार 5 बाद 131 अशी 
जाली. विराट आनी दीपक हुडान 17.1 ओव्हरींत 
भारताच्यो देडेशें धांवड्यो पुराय केल्यो. क्रिकेटीच्या 
तिनूय फॉर्मेटांत 100 मॅची खेळपी विराट कोहलीन 
हसनेनाक चौको मारून आपलो अर्द शेंकडो पुराय 
करून आपूण परत फॉर्मात आयलां हें क्रिकेट मोगींक 
दाखोवन दिलें. 32 बॉलांत 4 चौके आनी एका सक्यान 
ताणे 50 धांवड्यो करून भारताच्या आव्हानाक धार 
हाडली. पंगडाच्या 168 धांबड्याचेर हुडाची (16) 
नसीमाच्या बॉलार नवाजान बाऊंडरी कडेन कॅच घेतली. 
विराट कोहलीन एक बाजू लावून धरली मात दुसरे वटेन 
थारावीक अंतरान भारताच्यो विकेटी पडत गेल्यो. दुसरी 
धांबड़ी घेवपाच्या यलांत विराट कोहली रन आवट 
जालो. ताणे 44 बॉलांत 4 चौके आनी एका सक्यान 
60 धांवड्यो केल्यो. ह्या वेळार भारताच्यो 173 धांवड्यो 
जाल्लो. निमाणे 2 बॉल खेलपा खातीर रवी बिश्णोय 
आयलो. ताची कॅच सुटून ताका 4 धांवड्यो मेळ्ळ्यो 
आनी भारताचो डाव 181 धांवड्यांत सोंपलो. शदाब 
खानान दोन, नसीम, हसनेन, रौफ आनी नवाजान दरेकी 
एक विकेट घेतली. 


